

**ТАРТИБИ
ДОДАНИ ДАРАЧАҲОИ ИЛМӢ ВА УНВОНИ ИЛМӢ (ДОТСЕНТ,
ПРОФЕССОР)**

Тартиби додани дараҷаҳои илмӣ ва унвони илмӣ (дотсент, профессор) (минбаъд – Тартиб) мутобиқи Қонуни Ҷумҳурии Тоҷикистон «Дар бораи фаъолияти илмӣ ва сиёсати давлатӣ оид ба илму техника», Қонуни Ҷумҳурии Тоҷикистон «Дар бораи таҳсилоти олии касбии баъд аз муассисаи олии таълимӣ», Низомномаи Комиссияи олии аттестатсионии назди Президенти Ҷумҳурии Тоҷикистон ва дигар санадҳои меъёрии ҳуқуқии Ҷумҳурии Тоҷикистон омода шуда, тартиби пешниҳод ва баррасии парвандаҳои аттестатсионӣ, додани дараҷа ва унвонҳои илмӣ, маҳрум (барқарор) кардани дараҷа ва унвонҳои илмӣ, баррасии шикоятномаҳо, тартиби арзишбандии (нострификация) ҳуҷҷатҳои оғзаҳои дараҷа ва унвонҳои илмӣ дар давлатҳои хориҷӣ додашуда ва дигар масъалаҳои танзими давлатии аттестатсияи кормандони илмӣ, аз ҷумла кормандони баландхатисоси илмӣ - омӯзгори Ҷумҳурии Тоҷикистонро ба танзим мебарорад.

1. ТАРТИБИ ДОДАНИ ДАРАЧАҲОИ ИЛМӢ

§1. Муқаррароти умумӣ

1. Барои дарёфти дараҷаҳои илмӣ шахсони зерин роҳи дода мешаванд:

- барои доктори фалсафа (PhD), доктор аз рӯи ихтисос - шахсоне, ки барномаи тайёркунии кадрҳои илмӣ-омӯзгориро дар докторантура аз рӯи ихтисоси мутобиқ ба ихтисосҳои илмӣ аз худ намуда, тибқи феҳристи ихтисосҳои илмӣ диссертатсия омода кардаанд;

- барои номзади илм - шахсоне, ки барномаи тайёркунии кадрҳои илмӣ-омӯзгориро дар аспирантура (адъюнктура) ё ҳамчун унвонҷӯй ё мустақилона аз рӯи ихтисоси мутобиқ ба ихтисосҳои илмӣ аз худ намуда, тибқи феҳристи ихтисосҳои илмӣ диссертатсия омода кардаанд;

- барои доктори илм - шахсоне, ки дар докторантура ё ҳамчун унвонҷӯй ё мустақилона тибқи феҳристи ихтисосҳои илмӣ ва мувофиқи Низомномаи тасдиқшуда аз рӯи ихтисоси мутобиқ ба ихтисосҳои илмӣ диссертатсия омода кардаанд.

2. Мутобиқати самтҳои тайёркунии кадрҳои илмӣ-омӯзгорӣ дар докторантура аз рӯи ихтисос, аспирантура (адъюнктура), докторантура ва диссертатсияҳои аз рӯи ин ихтисосҳо омодашуда бо ихтисосҳои илмӣ дар феҳрист пешбинишуда аз тарафи Комиссияи олии аттестатсионии назди Президенти Ҷумҳурии Тоҷикистон (минбаъд - КОА) муқаррар мегардад.

3. Ба шахсони зерин иҷозат дода мешавад, ки доктараби дарёфти дараҷаҳои илмӣ шаванд:

- барои доктори фалсафа (PhD), доктор аз рӯи ихтисос - шахсоне, ки дипломи дараҷаи магистр (ё аз рӯи ихтисосҳои тиббӣ-ҳуҷҷати хатми резидентура, ординатура ва ё баъди хатми интернатура 3 сол собиқаи корӣ, ба истиснои ихтисосҳои тиббии назариявӣ) доранд, имтиҳонҳои комплекси муқарраршударо супоридаанд ва муассисае, ки дар он барномаи докторантура аз рӯи ихтисосро аз худ кардаанд, ба диссертатсияи омоданамудаи онҳо ҳуҷҷатҳои мусбат додааст;

- барои номзади илм - шахсоне, ки дипломи дараҷаи мутахассис ё магистр (ё аз рӯи ихтисосҳои тиббӣ - ҳуҷҷати хатми резидентура ординатура ва ё баъди хатми интернатура 3 сол собиқаи корӣ, ба истиснои ихтисосҳои тиббии назариявӣ) доранд, имтиҳонҳои номзадиро тибқи номгӯй ва Барномаи намунавӣ мутобиқи тартиби

муқаррашуда, ки Низомнома тасдиқ кардааст, бомуваффақият супоридаанд ва муассисаҳои таҳсилоти олии касбӣ ё илмӣ ба диссертатсияи омоданамудаи онҳо хулосаи мусбат додаанд;

- барои доктори илм - шахсоне, ки дипломи номзади илм доранд ва муассисаҳои таҳсилоти олии касбӣ ё илмӣ ба диссертатсияи омоданамудаи онҳо хулосаи мусбат додаанд.

4. ҚОА метавонад дар бораи бекор кардани қарори шӯрои диссертатсионӣ оид ба додани дараҷаи илмӣ қарор қабул намояд. Баррасии диссертатсия дар ҚОА аз ҷониби комиссияи ташхис амалӣ мегардад.

5. Шӯроҳои диссертатсионӣ барои воқеъбинона ва асоснок будани қарорҳои қабулшаванда ҳангоми муайян намудани мутобикати диссертатсияҳо бо меъёрҳои Тартиби мазкур муқарраркарда, ки бояд ба диссертатсия барои дарёфти дараҷаи илмӣ ҷавобгӯ бошанд, инчунин, барои риояи тартиби пешниҳод ба Ҳимоя ва Ҳимояи диссертатсия, ки ҳамин Тартиб муқаррар кардааст, масъулият доранд.

6. Талабот ба муассисаҳое, ки дар назди онҳо шӯроҳои диссертатсионӣ метавонанд таъсис шаванд, талабот нисбат ба номзадҳо ба аъзои шӯроҳои диссертатсионӣ ва тартиби таъсиси шӯроҳои диссертатсионӣ мутобикӣ Низомномаи намунавии шӯрои диссертатсионӣ, ки бо қарори Ҳукумати Ҷумҳурии Тоҷикистон тасдиқ гардидааст, муайян карда мешавад.

7. Дипломи доктори фалсафа (PhD), доктор аз рӯйи ихтисос, номзади илм ва доктори илм дар асоси дархостномаи шӯрои диссертатсионӣ аз ҷониби ҚОА бо имзои раиси ҚОА дода мешавад. Намунаи дипломҳои доктори фалсафа (PhD), доктор аз рӯйи ихтисос, номзади илм ва доктори илм бо тартиби муқарраргардида аз ҷониби Ҳукумати Ҷумҳурии Тоҷикистон тасдиқ карда шуда, талаботи техникӣ нисбат ба ҷунин ҳуҷҷатҳо, барасмиятдорорӣ ва тартиби додани онҳоро ҚОА муайян менамояд.

8. Омода намудани диссертатсия ба Ҳимоя, қабул ба Ҳимоя ва Ҳимояи он, омодаасозӣ ва баррасии маводи дигари дорои маълумоти сирри давлатӣ, иттилооти дигаре, ки пешниҳоди онҳо бо асноди қонунгузорӣ маҳдуд ё манъ шудааст, инчунин, баррасии ин гуна мавод аз тарафи шӯрои ташхис ва раёсати ҚОА бо тартиби муқарраргардида дар асоси қонунгузори мавҷуда амалӣ мегардад.

9. Шаҳрвандони хориҷӣ ва шахсони бешаҳрвандӣ, ки берун аз ҳудуди Ҷумҳурии Тоҷикистон зиндагӣ доранд, шаҳрвандони хориҷӣ ва шахсони бешаҳрвандӣ (минбаъд - шаҳрвандони хориҷӣ), ки дар Ҷумҳурии Тоҷикистон муваққатан иқомат мекунанд, бо забони давлатӣ ё забони русӣ ва ё бо забони англисӣ диссертатсияро омода ва Ҳимоя мекунанд. Диссертатсияҳои шаҳрвандони хориҷӣ барои Ҳимоя бо меъёрҳои дар ҳамин Тартиб муқарраргардида, ки ҳолатҳои зеринро пешбинӣ менамоянд, қабул карда мешаванд:

- шаҳрвандони хориҷӣ, ки берун аз ҳудуди Ҷумҳурии Тоҷикистон иқомат доранд, ҳуқуқ доранд, диссертатсияро дар асоси шартномаҳои бо муассисаҳои таҳсилоти олии касбӣ ва илмӣ Ҷумҳурии Тоҷикистон басташуда, ки дар назди он шӯроҳои диссертатсионӣ амал мекунанд, Ҳимоя намоянд;

- шаҳрвандони хориҷӣ, ки дар Ҷумҳурии Тоҷикистон муваққатан иқомат доранд, дар асоси шартномаҳои байналмилалӣ Ҷумҳурии Тоҷикистон, шартномаҳои байни шахсони номбурда-шахсони довталаби дарёфти дараҷаҳои илмӣ ва муассисаи таҳсилоти олии касбӣ ва илмӣ басташуда диссертатсияро омода ва Ҳимоя мекунанд;

- агар шахс, ҳамзамон бо шаҳрвандии Ҷумҳурии Тоҷикистон, шаҳрвандии давлати хориҷӣ ва ё якчанд давлатҳои хориҷиро дошта бошад, ҷунин шахс барои дастрасӣ ба ҳадафҳои Тартиби мазкур шаҳрвандии Ҷумҳурии Тоҷикистон эътироф мегардад.

§ 2. Меъёрҳои, ки ба онҳо бояд диссертатсияҳо барои дарёфти дараҷаҳои илмӣ ҷавобгӯ бошанд

10. Диссертатсия барои дарёфти дараҷаи илмӣ доктори фалсафа (PhD), доктор аз

рӯйи ихтисос бояд кори илмӣ-тахассусие бошад, ки он фарогири масоили барои рушди соҳаи дахлдори дониш аҳамиятдошта бошад ё дар он роҳи ҳал ва коркарди нави илман асоснокшудаи техникӣ, технологӣ ва ғайра, ки барои рушди кишвар аҳамияти муҳим доранд, дарч шуда бошад.

11. Диссертатсия бояд аз тарафи муаллиф мустақилона навишта шавад, ягонагии дохилӣ дошта бошад, дорои натиҷаҳо ва нуктаҳои навини илмии барои химояи ошкор пешниҳодшаванда бошад ва дар бораи саҳми шахсии муаллифи диссертатсия дар илм шаҳодат диҳад. Дар диссертатсияе, ки чанбаи амалӣ дорад, бояд маълумот оид ба истифодаи амалии натиҷаҳои илмии аз тарафи муаллифи диссертатсия бадастовардашуда ва дар диссертатсияҳое, ки чанбаи назариявӣ доранд, тавсияҳо оид ба истифодаи хулосаҳои илмӣ оварда шаванд. Роҳи ҳалли пешниҳоднамудаи муаллифи диссертатсия бояд асоснок ва дар муқоиса бо роҳҳои ҳалли дигари маъмул баҳои сазовор гирифта бошад.

12. Натиҷаҳои асосии илмии диссертатсия бояд дар нашрияҳои илмии тақризшаванда (минбаъд - нашрияҳои тақризшаванда) чоп шуда бошанд.

13. Талабот нисбат ба нашрияҳои илмии тақризшаванда ва қоидаҳои ташаккули онҳо бо тартиби огоҳкунии феҳристи онҳо аз тарафи КОА муқаррар карда мешавад. Феҳристи нашрияҳои тақризшаванда дар сомонаи расмии КОА дар шабакаи иттилоотӣ-телекоммуникатсионии «Интернет» ҷой дода мешавад.

14. Теъдоди маводи чопшуда, ки дар онҳо натиҷаҳои илмии диссертатсияҳо барои дарёфти дараҷаҳои илмӣ дар нашрияҳои тақризшавандаи ватанию хориҷӣ инъикос шудаанд, чунин аст:

- барои дарёфти дараҷаи илмии доктори фалсафа (PhD), доктор аз рӯйи ихтисос - на камтар аз 3 мақола; маърузаҳои расмӣ на камтар дар ду конференсияҳои илмии байналмилалӣ ва ҷумҳуриявӣ; на камтар аз як амали ҷорикунӣ дар истеҳсолот, патентҳо ё пешпатенткунонӣ барои ихтироот аз рӯйи ихтисосҳои техникӣ;

- барои дарёфти дараҷаи илмии номзади илм - дар соҳаҳои санъатшиносӣ, фарҳангшиносӣ, илмҳои иҷтимоӣ - иқтисодӣ ва илмҳои гуманитарӣ: на камтар аз 3 мақола; дар соҳаҳои дигар на камтар аз 2 мақола;

- барои дарёфти дараҷаи илмии доктори илм - дар соҳаҳои санъатшиносӣ, фарҳангшиносӣ, илмҳои иҷтимоӣ-иқтисодӣ ва илмҳои гуманитарӣ: на камтар аз 15 мақола; дар соҳаҳои дигар на камтар аз 10 мақола.

15. Ба маводи чопшуда, ки дар онҳо натиҷаҳои асосии илмии диссертатсия дарч мегардад, патентҳо барои ихтироот, гувоҳнома (патент)-ҳо барои амсилаи муфид, патентҳо барои намунаи саноатӣ, патенти дастовардҳои селексионӣ, шаҳодатномаҳо барои барномаҳои мошинҳои ҳисоббарорӣ, махзани маълумот, топологияи микросхемаҳои интегралӣ тибқи тартиби муқарраршуда сабтгардида баробар карда мешаванд.

16. Шаҳси довталаби дарёфти дараҷаи илмӣ уҳдадор аст, ки дар диссертатсия ба муаллиф ва (ё) манбаи иқтибоси мавод ва натиҷаҳои алоҳида ишора намояд. Ҳангоми дар диссертатсия истифода гардидани натиҷаҳои корҳои илмие, ки шаҳси довталаби дарёфти дараҷаи илмӣ шахсан ва (ё) дар ҳаммуаллифӣ иҷро намудааст, уҳдадор аст, ки ҳолати мазкурро дар диссертатсия зикр намояд.

§ 3. Пешниҳод ва химояи диссертатсияҳо

17. Шаҳси довталаби дарёфти дараҷаи илмӣ диссертатсияро дар шакли чопӣ бо ҳуқуқи дастанвис пешниҳод менамояд. Диссертатсия мутобик бо талаботи муқаррарнамудаи КОА ба расмӣ дароварда мешавад.

18. Диссертатсия ба шӯрои диссертатсионӣ бо забони давлатӣ, забони русӣ ва ё забони англисӣ пешниҳод мешавад. Автореферат бояд дар шакли саҳифабандишуда пешниҳод гардад ва аннотатсияи мавзӯ дар он бо забонҳои давлатӣ, русӣ ва англисӣ оварда шавад. Дар ҳолати ба шӯрои диссертатсионӣ пешниҳод кардани диссертатсия

бо забони русӣ ё забони англисӣ автореферати он бояд ба забони давлатӣ тарҷума шуда бошад.

19. Ҳимояи диссертатсия бо забони давлатӣ, забони русӣ ё забони англисӣ баргузор мегардад (дар мавриди зарурӣ шӯрои диссертатсионӣ тарҷумаи ҳамзамонро таъмин менамояд).

20. Муассисае, ки дар он ҷо диссертатсия иҷро шудааст, ба диссертатсия хулоса медиҳад, хулоса аз тарафи роҳбар ё бо супориши роҳбар аз тарафи муовини ӯ имзо карда мешавад. Дар хулоса иштироқи шахсии довталаби дарёфти дараҷаи илмӣ дар қори ба даст овардани натиҷаҳои дар диссертатсия дарҷгардида, дараҷаи муътамадии натиҷаҳои таҳқиқоти илмии аз тарафи шахси довталаби дарёфти дараҷаи илмӣ иҷрогардида, навгонӣ ва аҳамияти амалии онҳо, арзишмандии қорҳои илмии шахси довталаби дарёфти дараҷаи илмӣ, ихтисоси илмӣ, ки ба он диссертатсия мутобиқ аст, мукаммалии дарҷи маводи диссертатсия дар асарҳои ҷопнамудаи шахси довталаби дарёфти дараҷаи илмӣ нишон дода мешаванд. Тартиби омода кардани хулоса ва додани он ба шахси довталаби дарёфти дараҷаи илмӣ ҳамчун иқдоми хусусии муассиса муайян карда мешавад.

21. Шахси довталаби дарёфти дараҷаи илмӣ ҳуқуқ дорад, ки диссертатсияро барои Ҳимоя ба дилхоҳ шӯрои диссертатсионӣ пешниҳод намояд. Дар ин ҳолат ихтисоси илмие, ки диссертатсия аз рӯи он иҷро шудааст, бояд ба ихтисоси илмӣ ва соҳаи илмии шӯрои диссертатсионие, ки аз тарафи ҚОА ҳуқуқи баргузорию Ҳимояи диссертатсияро вогузор гардидааст, мутобиқ бошад.

22. Ба шахси довталаби дарёфти дараҷаи илмӣ, ки роҳбар ё муовини роҳбари муассиса мебошад, пешниҳод кардани Ҳимояи диссертатсия дар шӯроҳои диссертатсионии дар назди Ҳамин муассиса таъсисшуда манъ аст. Ба шахси довталаби дарёфти дараҷаи илмӣ, ки роҳбари мақомоти ҳокимияти давлатӣ ё мақомоти худидоракунии маҳаллӣ мебошад, инчунин, ба хизматчиҳои давлатӣ, ки қори иҷронамудаи ӯ боиси ба миён омадани низои манфиатҳо гардида, имкони таъсиррасонӣ ба қарори қабулшаванда оид ба масъалаи аттестатсияи илмии давлатиро дорад, пешниҳод кардани диссертатсия барои Ҳимоя дар шӯроҳои диссертатсионии назди муассисаҳои дар тобеияти мақомоти мазкурбуда, манъ аст.

23. Шӯрои диссертатсионӣ уҳдадор аст, ки диссертатсияро барои баррасии муқаддамотӣ дар сурати вучуд доштани хулосаи мусбати муассисае, ки дар он диссертатсия иҷро шудааст ва ҳуҷҷатҳои дар феҳристи ҚОА пешбинишуда, инчунин, ба шарте, ки шахси довталаби дарёфти дараҷаи илмӣ матни комили диссертатсияро тибқи гоҳшуморӣ (хронометраж) дар шабакаи “Интернет” дар сомонаи расмии муассисае, ки дар назди он шӯрои диссертатсионӣ таъсис гардидааст, ҷой дода бошад, қабул намояд. Тартиби дар шабакаи «Интернет» ҷой додани иттилооти барои таъмини тартиби додани дараҷаҳои илмӣ зарурбуда, ки дар Ҳамин банд, инчунин дар бандҳои 21, 26, 28, 30, 37, 40, 52, 65, 79 ва 88 Тартиби мазкур пешбинӣ шудааст, аз тарафи ҚОА муқаррар мегардад. Шӯрои диссертатсионӣ барои шиносоии муқаддамотӣ бо диссертатсия комиссия таъсис медиҳад, ки ба ҳайати он на кам аз 3 аъзои шӯрои диссертатсионӣ шомил гардида, онҳо мутахассиси масъалаҳои ҳар як ихтисоси илмии диссертатсияи Ҳимояшаванда бошанд (минбаъд – комиссияи шӯрои диссертатсионӣ).

24. Ба ҳайати комиссияи шӯрои диссертатсионӣ тибқи қарори шӯрои диссертатсионӣ метавонанд мутахассисони соҳаи дахлдори илм шомил шаванд, ки аъзои шӯрои диссертатсионӣ набошанд (аз ҷумла қорамандони муассисае бошанд, ки дар назди он шӯрои диссертатсионӣ таъсис шудааст). Ин гуна мутахассисон бояд ба талаботи номзад ба узвияти шӯрои диссертатсионӣ мутобиқат намоянд. Комиссияи мазкур ба шӯрои диссертатсионӣ хулоса оид ба мутобиқати мавзӯ ва мазмуни диссертатсияро ба ихтисос ва соҳаи илме, ки аз рӯи он ба шӯрои диссертатсионӣ барои ба Ҳимоя қабул кардани диссертатсия иҷозат дода шудааст, оид ба мукаммалии

дарчи маводи диссертатсия дар асарҳои аз тарафи довталабони дараҷаҳои илмӣ чопгардида, дар бораи иҷрои талабот нисбат ба чопи натиҷаҳои асосии илмии диссертатсия, ки дар бандҳои 8 ва 10 Тартиби мазкур пешбинӣ шудаанд ва оид ба риояи талаботи банди 11 дар ҳамин Тартиб муқарраргардида пешниҳод менамояд. Тартиби баррасии муқаддамотии диссертатсия аз тарафи шӯрои диссертатсионӣ тибқи Низомномаи намунавӣ оид ба шӯрои диссертатсионӣ муқаррар карда мешавад.

25. Аз рӯи натиҷаҳои баррасии муқаддамотии диссертатсия бо дарназардошти ҳулосаи комиссияи шӯрои диссертатсионӣ, шӯрои диссертатсионӣ диссертатсия барои дарёфти дараҷаи илмии доктори фалсафа (PhD), доктор аз рӯи ихтисос, номзади илмро барои ҳимоя дар муддати 2 моҳ аз рӯзи аз тарафи довталаби дараҷаи илмӣ ба шӯрои диссертатсионӣ супоридани ҳамаи ҳуҷҷатҳои зарурӣ ё ба довталаби дараҷаи илмии доктори илм дар муддати 3 моҳ аз рӯзи супоридани ҳамаи ҳуҷҷатҳои зарурӣ қарори асоснокшудаи радкунии қабули диссертатсияро дар муҳлатҳои зикршуда барои ҳимоя ирсол менамояд. Қарори шӯрои диссертатсионӣ оид ба қабули диссертатсия барои ҳимоя ё радкунии он дар шабакаи «Интернет» дар сомонаи расмии муассисае, ки дар заминаи он шӯрои диссертатсионӣ таъсис шудааст, чой дода мешавад.

26. Дар ҳолати аз тарафи шӯрои диссертатсионӣ қабул гардидани қарор оид ба радкунии диссертатсия барои ҳимоя дар муддати 5 рӯз аз рӯзи баргузор шудани чаласаи шӯрои диссертатсионӣ, ки дар он қарори дахлдор қабул шудааст, матни диссертатсия аз шабакаи «Интернет» аз сомонаи расмии муассисае, ки дар назди он шӯрои диссертатсионӣ таъсис дода шудааст, бартараф карда мешавад, ба истиснои ҳолатҳое, ки қарор оид ба радкунии қабули диссертатсия барои ҳимоя ба риоя нашудани талаботи дар банди 11 ҳамин Тартиб муқарраргардида марбут аст ва (ё) дар диссертатсия мавҷуд будани маълумоти ғайрисиҳеҳ дар бораи қорҳои аз тарафи довталабони дараҷаҳои илмӣ чопгардида, ки дар онҳо натиҷаҳои асосии илмии диссертатсия дарҷ шудаанд. Чунин диссертатсия дар шабакаи «Интернет» дар сомонаи расмии муассисае, ки дар назди он шӯрои диссертатсионӣ таъсис дода шудааст ва дар он диссертатсия баррасии муқаддамотиро гузаштааст, ба муҳлати 10 сол бо нишон додани сабаби радкунии диссертатсия барои ҳимоя чой дода мешавад.

27. Асосҳои радкунии қабули диссертатсия барои ҳимоя чунинанд:

- номутобиқатии довталаби дараҷаи илмӣ ба талаботи зарурӣ ҷиҳати иҷозат додани диссертатсияи он барои ҳимоя, ки дар банди 1 Тартиби мазкур нишон дода шудааст;

- номутобиқати мавзӯ ва муҳтавои диссертатсия ба ихтисоси илмӣ ва соҳаи илме, ки аз рӯи он ба шӯрои диссертатсионӣ ҳуқуқи қабули диссертатсия барои ҳимоя вогузор гардидааст, ба истиснои ҳолатҳое, ки дар банди 88 Тартиби мазкур пешбинӣ шудааст.

- иҷро нашудани талабот нисбат ба интишори натиҷаҳои асосии илмии диссертатсия, ки дар бандҳои 8 ва 11 ҳамин Тартиб пешбинӣ шудааст;

- дар диссертатсия истифода намудани мавод бидуни ишора ба муаллиф ва (ё) манбаи иқтибос ва натиҷаҳои қорҳои илмии иҷрошуда аз тарафи довталабони дараҷаҳои илмӣ дар ҳаммуаллифӣ бидуни ишора ба ҳаммуаллифон;

- аз тарафи довталабони дараҷаи илмӣ пешниҳод гардидани маълумоти номуътамад оид ба қорҳои чопнамудаи онҳо, ки натиҷаҳои асосии илмии диссертатсия дарҷ шудаанд;

- пешниҳод гардидани диссертатсия аз тарафи шахсе, ки мутобиқи банди 22 ҳамин Тартиб барои ӯ ҳимоя кардани диссертатсия дар ҳамин шӯрои диссертатсионӣ манъ мебошад.

28. Дар ҳолате ки мавзӯи диссертатсия якҷанд ихтисосро дар бар гирифта, на аз рӯи ҳамаи онҳо ба шӯрои диссертатсионӣ ҳуқуқи баргузори ҳимояи диссертатсияро вогузор шуда бошад, шӯрои диссертатсионӣ метавонад оид ба баргузор намудани

химояи чунин диссертатсия аз рӯйи ихтисосҳое, ки ба вай ҳуқуқи баргузорию химояи диссертатсияҳо бо ҷалби мутахассисони соҳаи дахлдори илми аъзои ин шӯрои диссертатсионинабуда дода шудааст, қарор қабул намояд. Ин гуна мутахассисон бояд ба талаботи номзад ба узвияти шӯрои диссертатсионӣ мутобиқ бошанд.

29. Тартиби ташкили ҳайати шӯрои диссертатсионӣ барои баргузорию химояи якдафъаина тибқи талаботи Низомномаи намунавии шӯрои диссертатсионӣ муқаррар карда мешавад.

30. Ҳангоми қабули диссертатсия барои химоя шӯрои диссертатсионӣ муқарризони расмӣ диссертатсияро аз ҷумлаи донишмандони босалоҳияти самтҳои дахлдори илм, ки асарҳои ҷопшуда дар самти дахлдори таҳқиқот доранд ва ба пешниҳод ҷавоби мусбат додаанд (минбаъд – муқарризон), таъйин мешаванд.

31. Аз рӯйи диссертатсия барои дарёфти дараҷаи илмӣ доктори фалсафа (PhD), доктор аз рӯйи ихтисос ва (ё) номзоди илм ду муқарризе, ки яке аз онҳо бояд доктори илм ё дорои дараҷаи илмӣ дарёфтшуда дар давлати хориҷӣ, ки дар Ҷумҳурии Тоҷикистон эътироф гардидааст ва ба дорандаи он ҳамон ҳуқуқи академӣ ва (ё) тахассусии доктори илм дар Ҷумҳурии Тоҷикистон воғузур шудааст ва дигаре доктори фалсафа (PhD), доктор аз рӯйи ихтисос, номзоди илм ё дорои дараҷаи илмӣ дар давлати хориҷӣ дарёфтшуда, ки дар Ҷумҳурии Тоҷикистон эътироф шудааст ва ба ӯ ҳамон ҳуқуқи академӣ ва (ё) тахассусии доктори фалсафа (PhD), доктор аз рӯйи ихтисос дар Ҷумҳурии Тоҷикистон дода шудааст, таъйин карда мешавад. Аз рӯйи диссертатсия барои дарёфти дараҷаи илмӣ доктори илм се муқарриз, ки ҳамаи онҳо бояд доктори илм ё дорои дараҷаи илмӣ дарёфтшуда дар давлати хориҷӣ, ки дар Ҷумҳурии Тоҷикистон эътироф гардидааст ва ба онҳо ҳамон ҳуқуқи академӣ ва (ё) тахассусии доктори илм дар Ҷумҳурии Тоҷикистон дода шудааст, таъйин карда мешавад.

32. Хизматчию давлатие, ки иҷрои кори он боиси низои манфиатҳо гардида, метавонад ба қабули қарорҳо оид ба масъалаҳои аттестатсияи давлатии илмӣ таъсир расонад, аъзои КОА, аъзои шӯрои ташхис, роҳбари илмӣ (мушовири илмӣ) довталаби дарёфти дараҷаи илмӣ, ҳаммуаллифи довталаби дарёфти дараҷаи илмӣ аз рӯйи корҳои ҷопшуда оид ба мавзӯи диссертатсия, инчунин, корманди (аз ҷумла ҳамкори) муассисае, ки дар он ҷо роҳбари илмӣ ё мушовири илмӣ ӯ кор мекунад ва дар ҷое, ки корҳои илмӣ-таҳқиқотие гузаронида мешавад, ки аз рӯйи онҳо довталаби дарёфти дараҷаи илмӣ роҳбар ё корманди муассиса – фармоишгар ё иҷрокунанда (ҳамичроқунанда) мебошад, муқарриз шуда наметавонад. Дар ҳолати амалӣ намудани фаъолияти меҳнатӣ муқарризон бояд кормандони муассисаҳои гуногун бошанд.

33. Муқарриз дар асоси омӯзиши диссертатсия ва корҳои ҷопшуда оид ба мавзӯи диссертатсия ба шӯрои диссертатсионӣ тақризи хаттӣ ба диссертатсия пешниҳод менамояд, ки дар он аҳамияти мавзӯи интихобшуда, дараҷаи асоснокии нуктаҳои илмӣ, ҳулосаҳо ва тавсияҳои дар диссертатсия овардашуда, муътамадӣ ва навгонии онҳо, инчунин, оид ба мутобиқати диссертатсия ба меъёрҳои дар Тартиби мазкур муқарраргардида ҳулоса медиҳад. Имзои муқарриз дар тақриз бо тартиби муқарраршуда аз рӯйи қонун тасдиқ карда мешавад. Нусхаҳои асли тақризҳои муқарризон ба диссертатсия на дертар аз 15 рӯз то санаи химоя аз тарафи муқарризон ба шӯрои диссертатсионӣ супорида мешавад ва нусхаи тақризҳо дар шӯрои диссертатсионӣ ба довталабони дарёфти дараҷаҳои илмӣ на дертар аз 10 рӯз то санаи химоя супурда мешавад.

34. Дар ҳолати мутобиқат нақардани тақризи муқарриз ба талаботи нишондодашуда шӯрои диссертатсионӣ то баргузорию химоя муқарризро иваз мекунад, дар ин ҳолат санаи химояи диссертатсия ба муҳлати на беш аз 6 моҳ дертар гузаронида мешавад.

35. Маълумот дар бораи муқарризон ва тақризҳои онҳо ба диссертатсия дар

шабакаи «Интернет» дар сомонаи расмии муассисае, ки дар назди он шӯрои диссертатсионӣ таъсис дода шудааст, на дертар аз 10 рӯз пеш аз санаи Ҳимояи диссертатсия ҷой дода мешавад.

36. Ҳангоми барои Ҳимоя қабул намудани диссертатсия Шӯрои диссертатсионӣ муассисаеро (бо ризоияти он) таъйин мекунад, ки бо дастовардҳои худ дар самти илми дахлдор шинохташуда буда, қодир аст, ки арзиши илмӣ ва амалии диссертатсияро муайян намояд (минбаъд – муассисаи пешбар) ва ин муассиса ба Шӯрои диссертатсионӣ оид ба диссертатсия тақриз пешниҳод мекунад. Муассисаи пешбар наметавонад муассисае бошад, ки дар он шахси довталаби дарёфти дараҷаи илмӣ, роҳбари илмӣ (мушовири илмӣ) шахси довталаби дарёфти дараҷаи илмӣ қор мекунад, инчунин, муассисае, ки дар он ҷо қорҳои илмӣ-таҳқиқотие ҷараён дорад, ки аз рӯйи онҳо шахси довталаби дарёфти дараҷаи илмӣ роҳбар ё қорманди муассисаи фармоишгар ё иҷроқунанда (ҳамичроқунанда) мебошад.

37. Дар тақризи муассисаи пешбар ба диссертатсия аҳамияти натиҷаҳои ба дастовардаи муаллифи диссертатсия барои рушди соҳаи дахлдори илм инъикос меёбад. Дар тақриз ба диссертатсияе, ки дорои ҷанбаи (хусусияти) амалӣ дорад, бояд тавсияҳои мушаххас оид ба истифодаи натиҷаҳо ва ҳулосаҳои дар диссертатсия овардашуда вучуд дошта бошад. Тақризи муассисаи пешбар ба диссертатсия аз тарафи роҳбар (муовини роҳбар) дар асоси ҳулосаи воҳиди сохтории ҳамин муассиса, ки яке аз самтҳои асосии фаъолияти илмӣ - таҳқиқотии он ба мавзӯи диссертатсия мутобик мебошад, аз рӯйи натиҷаҳои баррасии диссертатсия дар ҷаласаи он тасдиқ қарда мешавад. Имзои роҳбари муассисаи пешбар бо муҳри ҳамин муассиса тасдиқ қарда мешавад.

38. Нусхаи асли тақриз ба диссертатсияро муассисаи пешбар ба шӯрои диссертатсионӣ на дертар аз 15 рӯз то санаи Ҳимояи диссертатсия ирсол мекунад. Нусхаи тақризи шӯрои диссертатсионӣ ба шахсони довталаби дарёфти дараҷаҳои илмӣ на дертар аз 10 рӯз то санаи Ҳимояи диссертатсия месупорад. Дар ҳолати мутобикат нақардани тақризи муассисаи пешбар ба талаботи нишондодашуда шӯрои диссертатсионӣ то баргузории Ҳимоя муассисаи пешбарро иваз мекунад. Дар ин ҳолат санаи Ҳимояи диссертатсия ба муҳлати на беш аз 6 моҳ дертар гузаронида мешавад. Маълумот дар бораи муассисаи пешбар ва тақризи он ба диссертатсия дар шабакаи «Интернет» дар сомонаи расмии муассисае, ки дар назди он шӯрои диссертатсионӣ таъсис дода шудааст, на дертар аз 10 рӯз пеш аз санаи Ҳимоя ҷой дода мешавад.

39. Аз рӯйи диссертатсияи барои дарёфти дараҷаи илмӣ доктори фалсафа (PhD), доктор аз рӯйи ихтисос ва номзади илм, ки барои Ҳимоя пешниҳод шудааст, дар ҳаҷми то 1 ҷузъи муаллифӣ (барои ихтисосҳои гуманитарӣ то 1,5 ҷузъи муаллифӣ), барои дарёфти дараҷаи илмӣ доктори илм дар ҳаҷми 2 ҷузъи муаллифӣ (барои ихтисосҳои гуманитарӣ то 2,5 ҷузъи муаллифӣ) автореферат бо ҳуқуқи дастнавис ба ҷоп расонида мешавад. Дар автореферати диссертатсия андешаҳо ва натиҷаҳои асосии диссертатсия, саҳми муаллиф дар таҳқиқоти гузаронидашуда, дараҷаи нағсонӣ ва аҳамияти амалии таҳқиқоти анҷомшуда, маълумот дар бораи муассисае, ки дар он диссертатсия ба иҷро расидааст, оид ба муқарризон ва муассисаи пешбар, роҳбарони илмӣ ва мушовирони илмӣ довталаби дарёфти дараҷаи илмӣ (дар ҳолати вучуд доштан), феҳристи асарҳои ҷопшудаи муаллифи диссертатсия, ки дар онҳо натиҷаҳои асосии илмӣ диссертатсия инъикос ёфтаанд, дарҷ мегардад.

40. Автореферати диссертатсия ба аъзои шӯрои диссертатсионӣ, ки дар Ҳимояи диссертатсия иштирок мекунад ва ба муассисаҳои манфиатдор на дертар аз як моҳ то рӯзи Ҳимояи диссертатсия ирсол мешавад. Феҳристи муассисаҳоеро, ки ба онҳо автореферати диссертатсия ба таври ҳатмӣ ирсол мегардад, Низомномаи намунавӣ оид ба шӯрои диссертатсионӣ муайян мекунад. Сувоғаҳои дигарро, ки ба онҳо фириодани автореферат зарур аст, шӯрои диссертатсионии ин диссертатсияро барои Ҳимоя қабулнамуда муайян мекунад.

41. Ҳангоми барои Ҳимоя қабул намудани диссертатсия шӯрои диссертатсионӣ на

дертар аз 3 моҳ то санаи Ҳимоя ба ҚОА барои ҷой додан дар шабакаи «Интернет» дар сомонаи расмӣ ҚОА матни эълонро пешниҳод менамояд, ки дар он насаб, ном, номи падари довталабони дарёфти дараҷаҳои илмӣ, номи мавзӯи диссертатсияи барои Ҳимоя пешниҳодгардида, рамзҳо ва номгӯи ихтисосҳои илмӣ ва соҳаҳои илм (мутобиқи феҳрист), ки аз рӯи онҳо диссертатсия омода карда шудааст, ном ва суроғаи муассисае, ки дар назди он ҳамин шӯрои диссертатсионӣ таъсис шудааст, ишора (истинод) ба сомонаи расмӣ муассисае, ки дар назди он шӯрои диссертатсионӣ таъсис шудааст, ки дар он аз ҷониби довталабони дарёфти дараҷаҳои илмӣ матни комили диссертатсия ва санаи пешбинишудаи Ҳимоя (минбаъд – эълони Ҳимоя), инчунин, тақризи роҳбарони илмӣ ё мушовирони илмӣ шахсони довталаби дарёфти дараҷаҳои илмӣ (дар ҳолати будан) ва автореферати диссертатсия ҷой дода мешавад.

42. Матни комили диссертатсия барои шиносӣ аз рӯи ишораи (истиноди) зикршуда барои ҳар гуна шахсон то гузаштани 7 моҳ аз санаи Ҳимояи диссертатсия, ки дар эълони Ҳимоя нишон дода шудааст, бояд дастрас бошад, ба истиснои ҳолатҳое, ки ҚОА оид ба бекор кардани қарори дахлдори шӯрои диссертатсионӣ оид ба додани дараҷаи илмӣ ва ё радкунии додани дипломи дараҷаи илмӣ дар робита бо риоя нашудани талаботи муқаррарнамудаи банди 11 Тартиби мазкур ва (ё) дар диссертатсия вучуд доштани маълумоти ғайрисаҳеҳ оид ба корҳои ҷопшудаи шахсони довталаби дарёфти дараҷаҳои илмӣ, ки дар онҳо натиҷаҳои асосии илмӣ диссертатсия дарҷ гардидаанд. Чунин диссертатсия ба муҳлати 10 сол аз рӯзи қабул шудани қарори дахлдори ҚОА дар шабакаи “Интернет” дар сомонаи расмӣ муассисае, ки дар заминаи он шӯрои диссертатсионӣ таъсис дода шуда, Ҳимояи он баргузор гардидааст, бо нишон додани сабаби аз тарафи ҚОА қабул шудани чунин қарор ҷой дода мешавад. Эълони Ҳимоя бояд дар муҳлати 5 моҳ аз рӯзи таъйиншудаи Ҳимояи диссертатсия барои ҳар як шахс дастрас бошад.

43. Ба китобхонаи муассисае, ки дар назди он шӯрои диссертатсионӣ таъсис шудааст ва диссертатсияро барои Ҳимоя қабул намудааст, на дертар аз 3 моҳ то санаи Ҳимояи диссертатсия як нусха диссертатсияи барои Ҳимоя қабулшуда ва ду нусха автореферати диссертатсияи зикршуда, супорида мешавад, ки дар он ҷо ба ҳуқуқи дастнавис ниғаҳдорӣ мегардад.

44. Тақризи ба диссертатсия ва автореферати диссертатсия воридшуда дар шабакаи “Интернет” дар сомонаи расмӣ муассисае, ки дар назди он шӯрои диссертатсионӣ таъсис дода шуда, диссертатсияро барои Ҳимоя қабул кардааст, на дертар аз 10 рӯз то санаи Ҳимояи диссертатсия ҷой дода мешаванд. Дар тақризи насаб, ном, номи падари шахси ба ҳамин диссертатсия (автореферати диссертатсия) тақризи пешниҳоднамуда, суроғаи почта, рақами телефон (агар бошад), суроғаи почтаи электронӣ (агар бошад), номи муассисае, ки ҳамин шахс корманди он мебошад ва вазифаи ӯ дар ин муассиса (дар ҳолате, ки агар шахси тақризро ба ҳамин диссертатсия (автореферати диссертатсия) пешниҳоднамуда қор кунад) нишон дода мешавад. Агар дар тақризи ба диссертатсия насаб, ном, номи падари шахси пешниҳодкунандаи тақризи ба ҳамин диссертатсия (автореферати диссертатсия), суроғаи почтаи ӯ мавҷуд набошад, алфози қабех ва ибораҳои таҳқиромез вучуд дошта бошад, хондани ин ё он қисмати матни тақризи ба диссертатсия (автореферати диссертатсия) имконпазир набошад, чунин тақризи дар шабакаи “Интернет” дар сомонаи расмӣ муассисае, ки дар назди он шӯрои диссертатсионӣ таъсис дода шуда, диссертатсияро барои Ҳимоя қабул кардааст, ҷой дода намешавад. Тақризи ба диссертатсия (автореферати диссертатсия) метавонад ба муассисае, ки дар назди он шӯрои диссертатсионӣ таъсис дода шудааст, хатгӣ (дар шакли ҷопӣ) ё дар шакли электронӣ ба шарти истифодаи имзои электронӣ ирсол шавад.

45. Довталаби дарёфти дараҷаи илмӣ ҳангоми мавҷуд будани тақризи манфӣ барои баргузори Ҳимояи диссертатсия ҳуқуқ дорад.

46. Чаласаи шӯрои диссертатсионӣ дар сурати дар кори он на кам аз се ду ҳиссаи аъзои шӯрои диссертатсионӣ иштирок доштан босалоҳият ҳисобида мешавад. Ҳангоми ҳимояи диссертатсия барои дарёфти дараҷаи илмии доктори фалсафа (PhD), доктор аз рӯйи ихтисос ё номзади илм дар чаласаи шӯрои диссертатсионӣ иштироки на камтар аз 2 нафар доктори илм ва барои дарёфти дараҷаи илмии доктори илм на камтар аз 3 нафар доктори илм, ки мутахассисон оид ба проблемаҳои ихтисоси илмии диссертатсияи ҳимояшаванда мебошанд, зарур аст. Қарори шӯрои диссертатсионӣ оид ба масъалаи додани дараҷаи илмӣ мусбат ҳисоб мешавад, агар ба тарафдории он на кам аз се ду ҳиссаи аъзои шӯрои диссертатсионии дар чаласа иштирокдошта овоз дода бошанд.

47. Ҳимояи ошкор бояд хусусияти мунозираи илмӣ дошта, дар шароити серталабӣ, ҷиддият ва риояи одоби илмӣ баргузор гардад, дар ин ҳол муътамад ва асоснок будани ҳамаи натиҷагирӣҳо ва тавсияҳои ҷанбаи назариявӣ ва амалидоштаи муҳтавои диссертатсия бояд мавриди таҳлил қарор дода шавад. Дар ҷараёни ҳимояи диссертатсия ҳузури шахсони довталаби дарёфти дараҷаҳои илмӣ ҳатмӣ аст, шахсони дигар низ ба тартиби муқарраргардида аз ҳуқуқи ҳузур доштан бархурдор мебошанд.

48. Муқарризон вазифадоранд, ки дар чаласаи ҳимояи диссертатсия ҳузур дошта бошанд. Шӯрои диссертатсионӣ метавонад оид ба баргузориҳои ҳимояи диссертатсия дар ҳолати ҳузур надоштани яке аз муқарризон бо сабаби узрнок (вазъи саломатӣ, руҳсатӣ, сафари хизматӣ ва дигар сабабҳои, ки шӯрои диссертатсионӣ узрнок эътироф менамояд), ки ба диссертатсия тақризи мусбат додааст, қарор қабул намояд. Дар ин ҳолат дар чаласаи шӯрои диссертатсионӣ тақризи муқарризи ҳузурнадошта пурра кироат карда мешавад. Дар ҳимояи диссертатсия аз рӯйи қарори шӯрои диссертатсионӣ ҳузури як муқарриз оид ба диссертатсия барои дарёфти дараҷаи илмӣ дар речаи фосилавии интерактивӣ (бо сабаби саломатӣ, дар ҳолатҳои дар руҳсатӣ, сафари хизматӣ будан ва мавҷудияти сабабҳои дигар, ки аз тарафи шӯрои диссертатсионӣ сабаби узрнок эътироф шудааст) ба шарти тамоси аудиовизуалӣ бо иштироккунандагони чаласа имконпазир аст. Ҳангоми ҳозир набудани муқарризе, ки ба диссертатсия тақризи манфӣ додааст, чаласаи шӯрои диссертатсионӣ ба муҳлати на бештар аз 6 моҳ мавқуф гузошта мешавад. Муқарризи дар чаласа тақроран ҳозирнашуда иваз карда мешавад.

49. Баъд аз ҳимояи диссертатсия шӯрои диссертатсионӣ оид ба додани дараҷаи илмӣ овоздиҳии пинҳонӣ мегузаронад. Барои ҳисоб кардани овозҳо бо овоздиҳии ошкор бо аксарияти овози аъзои шӯрои диссертатсионӣ, ки дар чаласа иштирокдоранд, комиссияи ҳисоб дар ҳайати на камтар аз 3 нафар аъзои шӯрои диссертатсионӣ интихоб карда мешавад. Тартиби баргузориҳои чаласаи шӯрои диссертатсионӣ бо шумули тартиби овоздиҳӣ ва кори комиссияи ҳисобро Низомномаи намунавии шӯрои диссертатсионӣ муқаррар мекунад.

50. Дар ҳулосаи шӯрои диссертатсионӣ натиҷаҳои овоздиҳӣ оид ба диссертатсия оварда мешаванд. Ҳангоми натиҷаи мусбати овоздиҳӣ оид ба додани дараҷаи илмӣ шӯрои диссертатсионӣ бо овоздиҳии ошкор ҳулосаи шӯрои диссертатсиониро оид ба диссертатсия қабул мекунад, ки дар он муҳимтарин натиҷаҳои илмии шахсан бадастовардаи довталаби дарёфти дараҷаи илмӣ, баҳодиҳии эътимоднокӣ, навгонӣ ва аҳамияти онҳо барои назария ва амалия, тавсияҳо оид ба истифодаи натиҷаҳои таҳқиқоти диссертатсия нишон дода мешавад. Инчунин, нишон дода мешавад, ки тибқи кадом талаботи банди 8 Тартиби мазкур ба диссертатсия баҳогузорӣ карда шудааст. Дар ҳулоса таъйини муқарризон ва муассисаи пешбар асоснок карда мешавад.

51. Ҳулосаи шӯрои диссертатсиониро раис ё бо супориши ӯ муовини раиси шӯрои диссертатсионӣ ва котиби илмии шӯрои диссертатсионӣ имзо мекунанд. Имзои шахсони номбурда бо муҳри муассисае, ки дар назди он шӯрои диссертатсионӣ таъсис ёфтааст, тасдиқ карда мешавад. Нусхаи ҳулосаи шӯрои диссертатсионӣ ба шахси

довталаби дарёфти дараҷаи илмӣ дар муддати 1 моҳ аз рӯзи Ҳимояи диссертатсия супорида мешавад.

52. Ҳангоми қабули қарори мусбат аз рӯи натиҷаҳои Ҳимояи диссертатсия шӯрои диссертатсионӣ дар муддати 30 рӯз аз санаи Ҳимояи диссертатсия ба ҚОА нусхаи якуми парвандаи аттестатсиониро ирсол мекунад. Нусхаи дувуми парвандаи аттестатсионӣ ҳамроҳ бо нусхаи диссертатсия дар муассисае, ки дар назди он шӯрои диссертатсионӣ таъсис гардида, дар он Ҳимояи диссертатсия баргузор шудааст, ба муҳлати 10 сол ниғаҳдорӣ мешавад.

53. Шӯрои диссертатсионӣ ба ҚОА дар бораи қабули қарори манфӣ аз рӯи натиҷаҳои Ҳимояи диссертатсия дар муддати 30 рӯз аз санаи қабули чунин қарор иттилоъ медиҳад. Дар ҳолати иштироки як ё якчанд муқарризон дар Ҳимояи диссертатсия аз рӯи речаи фосилавии интерактивӣ ба ҳар ду нусхаи парвандаи аттестатсионӣ пайнавис (стенограмма)-и дахлдор шомил карда мешавад. Ҳангоми қарори манфӣ оид ба натиҷаҳои Ҳимояи диссертатсия нусхаи якуми парвандаи аттестатсионӣ ва диссертатсия дар муассисае, ки дар назди он шӯрои диссертатсионӣ таъсис дода шуда, дар он Ҳимояи диссертатсия баргузор шудааст, ба муҳлати 10 сол ниғаҳдорӣ мегардад.

54. Барасмиятдарории парвандаи аттестатсионӣ тибқи тартиби дар Низомномаи намунавӣ оид ба шӯрои диссертатсионӣ муқарраршуда баргузор мешавад. Довталаби дарёфти дараҷаи илмӣ ҳуқуқ дорад, ки бо маводи парвандаи аттестатсионии худ шинос шавад.

55. Тартиби ба шахси довталаби дарёфти дараҷаи илмӣ баргардонидани ҳуҷҷатҳои ба шӯрои диссертатсионӣ барои Ҳимояи диссертатсия пешниҳодшуда ҳангоми қабули қарори манфӣи шӯрои диссертатсионӣ аз рӯи натиҷаҳои Ҳимояи диссертатсия ва фехристи ҳуҷҷатҳои ба ҚОА ирсолшаванда дар асоси муқаррароти Низомномаи намунавӣ оид ба шӯрои диссертатсионӣ муайян карда мешавад. Диссертатсияе, ки аз рӯи натиҷаи Ҳимояи он шӯрои диссертатсионӣ қарори манфӣ қабул кардааст, метавонад дар шакли азнавқоркардашуда барои Ҳимояи такрорӣ на пештар аз 1 сол баъд аз рӯзи қабул шудани чунин қарор пешниҳод гардад, ба истиснои ҳолате, ки дар банди 12 Тартиби мазкур пешбинӣ гардидааст. Ҳангоми Ҳимояи такрорӣ чунин диссертатсия, муқарризон ва муассисаи пешбар иваз карда мешаванд. Қоидаи мазкур ба ҳолатҳое, ки қарори манфӣи шӯрои диссертатсионӣ бо риоя нашудани талаботи дар банди 11 Тартиби мазкур муқарраргардида ва (ё) дар диссертатсия мавҷуд будани маълумоти номуътамад оид ба асарҳои илмии аз тарафи довталаби дарёфти дараҷаи илмӣ чопшуда, ки дар онҳо натиҷаҳои асосии илмии диссертатсия дарҷ гардидаанд, дахл надорад. Ба Ҳимояи такрорӣ чунин диссертатсия роҳ дода намешавад.

56. Маълумот оид ба натиҷаҳои Ҳимояи ошқори диссертатсия дар шӯрои диссертатсионӣ дар шабакаи «Интернет» дар сомонаи расмӣ муассисае, ки дар назди он шӯрои диссертатсионӣ таъсис дода шуда, Ҳимояи диссертатсияи номбурда баргузор шудааст, дар муддати 10 рӯз аз санаи ҷаласаи шӯрои диссертатсионӣ оид ба масъалаи дахлдор ҷой дода мешавад. ҚОА дар сомонаи расмӣ худ дар шабакаи «Интернет» иттилоот оид ба қарорҳои манфӣи қабулшудаи шӯрои диссертатсиониро дар муддати 10 рӯз аз санаи ба даст овардани иттилооти дахлдор аз шӯроҳои диссертатсионӣ ҷой медиҳад.

57. Дархостномаи шӯрои диссертатсионӣ ва диссертатсия барои дарёфти дараҷаи илмӣ мутобиқи бандҳои 42 ва 47 Тартиби мазкур баррасӣ мегардад.

58. Нусхаи хатмии диссертатсия дар шакли хаттӣ ва электронӣ (барои диссертатсияҳое, ки аз рӯи натиҷаҳои Ҳимояи онҳо қарори манфӣ қабул шудааст, фақат дар шакли электронӣ) тибқи тартиби муқарраршуда ба Муассисаи давлатии «Маркази миллии патенту иттилоот»-и Вазорати рушди иқтисод ва савдои Ҷумҳурии Тоҷикистон ирсол карда мешавад.

59. Шахси довталаби дарёфти дараҷаи илмӣ ҳуқуқ дорад, ки диссертатсияро аз

баррасӣ дар шӯрои диссертатсионӣ то қабули қарори шӯрои диссертатсионӣ аз рӯи масъалаҳои додани дараҷаи илмӣ бозхонд намояд. Қоидаи мазкур ба ҳолатҳои риоя нашудани талаботи дар **банди 12** Тартиби мазкур муқарраршуда ва ё дар диссертатсия мавҷуд будани маълумоти номуътамад оид ба асарҳои илмӣ аз тарафи довталаби дарёфти дараҷаи илмӣ чопшуда, ки дар онҳо натиҷаҳои асосии илмӣ диссертатсия дарҷ гардидаанд, дахл надорад. Чунин диссертатсия аз баррасии шӯрои диссертатсионӣ бе ҳуқуқи Ҳимояи такрорӣ бардошта мешавад ва дар шабакаи «Интернет» дар сомонии расмӣ муассисае, ки дар назди он шӯрои диссертатсионӣ таъсис дода шуда, дар он Ҳимояи диссертатсия баргузор шудааст, ба муҳлати 10 сол аз санаи қабули қарори дахлдори ҚОА нигоҳдорӣ мешавад. Дар асоси аризаи довталаби дарёфти дараҷаи илмӣ оид ба бозхонди диссертатсия аз баррасӣ, шӯрои диссертатсионӣ диссертатсияи мазкурро ба ғайр аз ҳолатҳои зикршуда аз баррасӣ мебардорад. Баъди аз баррасӣ бардошта шудани диссертатсия аз рӯи аризаи хаттӣ шахси довталаби дарёфти дараҷаи илмӣ, он метавонад барои Ҳимоя тибқи меъёрҳои муқаррарнамудаи Тартиби мазкур пешниҳод гардад.

§ 4. Аз тарафи ҚОА баррасӣ шудани диссертатсия барои дарёфти дараҷаи илмӣ ва парвандаҳои аттестатсионӣ

60. ҚОА баъд аз дарёфти парвандаи аттестатсионӣ ва инчунин, диссертатсия дар ҳолатҳои муқаррарнамудаи Тартиби мазкур парвандаи аттестатсиониро дар мавриди мутобиқат ба талаботи барасмиятдарории парвандаҳои аттестатсионӣ, инчунин, дар мавриди мутобиқат ба тартиби пешниҳод барои Ҳимоя ва Ҳимояи диссертатсия барои дарёфти дараҷаи илмӣ дар Тартиби мазкур муқарраршуда мавриди санҷиш қарор медиҳад. Агар ҳангоми санҷиши парвандаи аттестатсионӣ вайрон шудани талаботи барасмиятдарории парвандаҳои аттестатсионӣ ошкор гардида бошад, ҚОА парвандаи аттестатсиониро бидуни баррасӣ ба шӯрои диссертатсионӣ барои тақмил додани он бармегардонад.

61. Шӯрои диссертатсионӣ вазифадор аст, ки камбудииҳои ошкоршударо дар муддати 1 моҳ аз рӯзи дарёфти қарори дахлдори ҚОА ислоҳ намояд. Дар ин ҳолат, муҳлати қабули қарори шӯрои диссертатсионӣ аз рӯи масъалаи додани дараҷаи илмӣ аз рӯзи ба ҚОА воридшавии парвандаи аттестатсионии тақмилёфта ҳисоб карда мешавад. Дар ҳолати ошкор шудани далели вайронкунии тартиби ба Ҳимоя пешниҳод намудан ва Ҳимояи диссертатсия, ки дар Тартиби мазкур муқаррар шудааст, ҚОА оид ба бекор намудани қарори шӯрои диссертатсионӣ дар бораи додани дараҷаи илмӣ ва рад кардани додани диплом қарор қабул мекунад.

62. Ҳангоми набудани камбудииҳо дар тартиби пешниҳод намудан ва Ҳимояи диссертатсия, парвандаи аттестатсионии ба талаботи дахлдор мутобиқбуда ҳамроҳ бо матни диссертатсия ба шӯрои диссертатсионӣ супорида мешавад. Ҳангоми воридшавии диссертатсия барои дарёфти дараҷаи илмӣ ва воридшавии дархостномаи шӯрои диссертатсионии мутобиқи банди 57 Тартиби мазкур ирсолшуда, ҚОА парвандаи аттестатсионӣ ва матни диссертатсияро барои омода намудани хулоса аз рӯи дархостнома дар ихтиёри шӯрои ташхис мегузорад.

63. Барои қабули қарор дар бораи ба довталаби дарёфти дараҷаи илмӣ додани дараҷаи илмӣ ё бекор кардани қарори шӯрои диссертатсионӣ оид ба додани дараҷаи илмӣ ва дар бораи рад кардани қарор оид ба додани диплом, ҚОА дар асоси хулосаи асосноки шӯрои ташхис аз шӯрои диссертатсионӣ матни диссертатсияро дар ҳолатҳои зерин дархост менамояд, агар:

- муқарриз ё муассисаи пешбар ба диссертатсия тақризи манфӣ пешниҳод карда бошанд;

- тақризи манфӣ ба диссертатсия ё авторефератро муассисае пешниҳод намуда бошад, ки автореферати диссертатсия мутобиқи Низомномаи намунавии шӯрои диссертатсионӣ ба он хатман ирсол мегардад;

- аз маводи парвандаи аттестатсионӣ маълум гардад, ки ҳангоми овоздиҳӣ дар шӯрои диссертатсионӣ камтар аз 2/3 ҳиссаи аъзои шӯрои диссертатсионии дар ҷаласа хозирбуда ба тарафдории додани дараҷаи илмӣ овоз додаанд;

- зарур бошад, ки саҳми муаллиф дар таҳқиқоти гузаронидашуда, дараҷаи навгонӣ ва аҳамияти амалии натиҷаҳои таҳқиқот, инчунин, риояи талаботи дар банди 11 Тартиби мазкур муқарраршуда мавриди санҷиш қарор дода шавад.

64. ҚОА ҳуқуқ дорад, ки матни диссертатсияро ба баррасии шӯрои ташхис диҳад, агар ариза дар бораи беасосии додани дараҷаи илмӣ аз тарафи шӯрои диссертатсионӣ дар робита бо мутобиқат надоштани диссертатсия ба меъёрҳои, ки ба онҳо бояд диссертатсия ҷавобгӯ бошад, ворид гардида бошад.

65. Ариза дар бораи беасос дода шудани дараҷаи илмӣ бояд дорои муҳтавои зерин бошад:

- номи муассисае, ки дар назди он шӯрои диссертатсионӣ таъсис шудааст, қарор оид ба додани дараҷаи илмӣ ба довталаби дарёфти дараҷаи илмро қабул кардааст ва рамзи шӯрои диссертатсионии номбурда;

- насаб, ном, номи падари шахси воқеие, ки дар бораи беасосии додани дараҷаи илмӣ ариза додааст, ё ном, маҳалли ҷойгиршавии шахси ҳуқуқии чунин аризаро пешниҳодкарда, инчунин, рақами телефон (телефонҳо)-и тамос (агар бошанд), суроға (суроғаҳо)-и почтаи электронӣ (агар бошад) ва суроғае, ки ба он маълумот оид ба ҷараён ва натиҷаҳои баррасии ариза ирсол мегардад;

- далелҳои, ки дар асоси онҳо шахси дар бораи беасосии ба довталаби дарёфти дараҷаи илмӣ додани дараҷаи илмӣ ариза пешниҳоднамуда ба қарори шӯрои диссертатсионӣ норозӣ мебошад (бо замимаи ҳуҷҷатҳои тасдиқкунандаи далелҳои номбурда).

66. Шӯрои ташхис парвандаи аттестатсиониро дар ҳолатҳои муқаррарнамудаи Тартиби мазкур, инчунин, диссертатсияро барои дарёфти дараҷаи илмӣ баррасӣ менамояд ва дар бораи мутобиқати диссертатсия ба меъёрҳои муқаррарнамудаи Тартиби мазкур ҳулоса медиҳад. Ҳангоми баррасии дархостномаи шӯрои диссертатсионӣ, ки мутобиқи банди 57 Тартиби мазкур ворид гардидааст, шӯрои ташхис ба парвандаи аттестатсионӣ ва диссертатсияи шахси довталаби дарёфти дараҷаи илмӣ ҳулоса пешниҳод мекунад. Дар ин ҳолат дар ҷаласаи шӯрои ташхис шахси довталаби дарёфти дараҷаи илмӣ даъват карда мешавад. Дар ҳолати додани ҳулосаи манфӣ аз рӯи дархостномаи шӯрои аттестатсионӣ шӯрои ташхис тибқи тартиби муқаррарнамудаи Тартиби мазкур ҳулоса оид ба натиҷаҳои баррасии парвандаи аттестатсиониро барои додани дараҷаи илмӣ омода менамояд.

67. Барои қабули қарор дар бораи ба шахси довталаби дарёфти дараҷаи илмӣ додани дипломи дараҷаи илмӣ ё оид ба бекор кардани қарори шӯрои диссертатсионӣ оид ба додани дараҷаи илмӣ ва дар хусуси рақунии додани диплом ҚОА дар асоси ҳулосаи шӯрои ташхис ҳуқуқ дорад, ки аз шӯрои диссертатсионӣ асарҳои ҷопшудаи довталаби дарёфти дараҷаи илмиро ҷиҳати тадқиқи натиҷаҳои асосии илмӣ диссертатсия барои дарёфти дараҷаи илмиро, ки талабот ба онҳо дар бандҳои 8 ва 10 Тартиби мазкур муқаррар шудааст, дархост намояд.

68. Парвандаи аттестатсионӣ дар ҳолатҳои муқаррарнамудаи Тартиби мазкур, инчунин, диссертатсия барои дарёфти дараҷаи илмӣ ва ҳулосаи шӯрои ташхис барои баррасӣ ба ҚОА пешниҳод мегардад. Ҳангоми ихтилофи ақидаҳо дар шӯрои ташхис, ки ҳулоса оид ба диссертатсияро додааст ва шӯрои диссертатсионӣ, ки дар он ҳимояи диссертатсия баргузор шудааст, ҚОА бо тавсияи комиссияи ташхис метавонад диссертатсия барои дарёфти дараҷаи илмиро ҳамроҳ бо парвандаи аттестатсионӣ барои ҳулосаи иловагӣ ба шӯрои дигари диссертатсионӣ ирсол намояд. Тартиби баргузори ҷаласаи шӯрои диссертатсионӣ ҳангоми баррасии диссертатсия оид ба дарёфти дараҷаи илмӣ, ки барои ҳулосаи иловагӣ ирсол шудааст, тибқи Низомномаи

намунавии шӯрои диссертатсионӣ муқаррар мегардад.

69. Ҳангоми мавҷуд будани ҳулосаи манфии шӯрои ташхис довталаби дарёфти дараҷаи илмӣ баъди гирифтани ҳулосаи иловагӣ оид ба диссертатсия (дар ҳолате, ки агар диссертатсия ба ҳулосаи иловагӣ ирсол шуда бошад) на кам аз 10 рӯз то санаи баргузори чаласа барои тасдиқи иҷрои мустақилонаи диссертатсия, таҳқиқи натиҷаҳои илмии муҳтавои он, инчунин, саҳми шахсии муаллифи диссертатсия дар илм ба чаласаи ҚОА даъват карда мешавад. Дар ин ҳолат ба чаласаи ҚОА метавонад раис ё муовини раиси шӯрои диссертатсионие, ки дар он ҳимояи диссертатсия баргузор шудааст, муқарризон, роҳбарони илмӣ (мушовирони илмӣ)-и довталаби дарёфти дараҷаи илмӣ, инчунин, аъзои шӯрои ташхис ва мутахассисони пешбари соҳаи дахлдори илм, ки ба талаботи аъзои шӯроҳои ташхис мутобикат мекунанд ва дар комиссияи ташхис ҳуқуқи овоздиҳии машваратиро доранд, даъват карда шаванд. Дар ҳолати ҳозир нашудани довталаби дарёфти дараҷаи илмӣ комиссияи ташхис чаласаро аз рӯйи ин масъала ба вақти дигар мегузаронад. Шахси довталаби дарёфти дараҷаи илмӣ на кам аз 10 рӯз пештар аз рӯзи чаласа ба чаласаи тақрории ҚОА даъват карда мешавад. Дар ҳолати тақроран ҳозир нашудани шахси довталаби дарёфти дараҷаи илмӣ диссертатсия дар набудани ӯ баррасӣ карда мешавад. ҚОА аз рӯйи чамъбасти чаласаи барпошуда тавсияномаро оид ба диссертатсия қабул мекунад. Нусхаи тавсияномаи ҚОА ба шахси довталаби дарёфти дараҷаи илмӣ тибқи дархости ӯ дар муддати 1 моҳ аз рӯзи муроҷиат дода мешавад.

70. Ҳулоса ва тавсияномаи комиссияи ташхис ба ҚОА пешниҳод мегардад. ҚОА оид ба додани дараҷаи илмӣ ё дар бораи бекор кардани қарори дахлдори шӯрои диссертатсионӣ оид ба додани дараҷаи илмӣ ва радкунии додани диплом қарор қабул мекунад.

71. Ҳангоми баррасии дархостномаи шӯрои диссертатсионӣ мутобики банди 57 Тартиби мазкур ҚОА дар сурати мавҷуд будани ҳулосаи мусбати шӯрои ташхис ва аз рӯйи тавсияи комиссияи ташхис ба шӯрои диссертатсионӣ иҷозат медиҳад, ки чаласа оид ба масъалаи ба шахси довталаби дарёфти дараҷаи илмӣ додани дараҷаи илмиро баргузор намуда, шӯрои диссертатсиониро оид ба қарори мазкур дар муддати 7 рӯз баъд аз санаи қабули он огоҳ намояд. Дар ин ҳолат ҳимояи тақрории диссертатсия баргузор карда намешавад. Тартиби баргузори чаласаи шӯрои диссертатсионӣ дар ин ҳолат аз рӯйи Низомномаи намунавӣ оид ба шӯрои диссертатсионӣ муқаррар мегардад.

72. Фармоиши ҚОА дар бораи додани дараҷаи илмӣ ё бекор кардани қарори шӯрои диссертатсионӣ оид ба додани дараҷаи илмӣ дар сомонаи расмии ҚОА дар шабакаи “Интернет”-чой дода мешавад. Дар ин ҳолат, ҳамчунин автореферат, иттилоот дар бораи роҳбарони илмӣ (мушовирони илмӣ)-и довталаби дарёфти дараҷаи илмӣ, аъзои комиссияи шӯрои диссертатсионӣ, ки ҳулоса оид ба қабули диссертатсияи шахси довталаби дарёфти дараҷаи илмии мазкурро барои ҳимоя имзо намудаанд, раиси ин шӯрои диссертатсионӣ, муқарризоне, ки ба диссертатсия тақриз додаанд, шахси тасдиқнамудаи ҳулосаи муассисае, ки дар он диссертатсия омода гардидааст, шахси тасдиқнамудаи тақризи муассисаи пешбар ба диссертатсия, инчунин, оид ба муассисаи пешбари ин тақризро пешниҳоднамуда ҷой дода мешавад.

73. Шахси довталаби дарёфти дараҷаи илмӣ ҳуқуқ дорад, ки диссертатсияро аз баррасии ҚОА пеш аз қабули қарори ҚОА дар бораи додан ё радкунии додани диплом бозхонд намояд. Дар асоси аризаи хаттии довталаби дарёфти дараҷаи илмӣ оид ба бозхонди диссертатсия ҚОА дар бораи аз баррасӣ бардоштани диссертатсияи зикршуда қарор қабул мекунад, парвандаи аттестатсиониро бармегардонад ва инчунин, дар ҳолатҳои дар Тартиби мазкур муқарраргардида диссертатсияро низ ба шӯрои диссертатсионӣ ирсол менамояд. Баъди қабули қарори дахлдор мумкин аст, ки диссертатсия тибқи муқаррароти Тартиби мазкур барои ҳимоя пешниҳод гардад.

74. Муҳлати аз тарафи ҚОА қабул шудани қарор дар бораи додани дараҷаи илмӣ

наметавонад аз 4 моҳ аз рӯзи воридшавии парвандаи диссертатсионӣ ба КОА зиёдтар бошад. Дар ҳолати ирсол намудани диссертатсия ва парвандаи диссертатсионӣ барои хулосаи иловагӣ муҳлати зикршуда метавонад то 7 моҳ тамдид карда шавад. Қарорро дар бораи тамдиди муҳлатҳои зикршуда роҳбари воҳиди сохтори КОА, ки вазифаи аттестатсияи давлатии илмиро таъмин менамояд, қабул мекунад. Баррасии масъалаи додани дипломи дараҷаи илмӣ дар ҳолати пешбинишудаи банди 67 Тартиби мазкур мавқуф гузошта мешавад.

75. Нусхаи диссертатсияи дар КОА мавҷудбуда бо қайд оид ба додан ё радкунии додани дипломи дараҷаи илмӣ дар муассисае, ки дар назди он шӯрои диссертатсионӣ таъсис дода шуда, дар он ҳимояи диссертатсия баргузор шудааст, нигоҳдорӣ мешавад.

§ 5. Баррасии шикоятномаҳо доир ба қарори шӯрои диссертатсионӣ

76. Доир ба қарори шӯрои диссертатсионӣ аз рӯйи масъалаи додани дараҷаи илмӣ, муассиса, шахси довталаби дараҷаи илмӣ ё шахси дигар метавонад ба КОА дар муддати 2 моҳ аз рӯзи қабули чунин қарор аз тарафи шӯрои диссертатсионӣ дар хусуси вайронкунии тартиби пешниҳод ба ҳимоя ва ҳимояи диссертатсия, ки Тартиби мазкур муқаррар кардааст, шикоятнома пешниҳод кунад. КОА баъди дарёфти шикоятнома тартиби баррасии масъала оид ба додани дипломо то қабули қарор аз рӯйи ҳамин шикоятнома мавқуф мегузорад.

77. Дар шикоятнома нишон дода мешавад:

- номи муассисае, ки дар назди он шӯрои диссертатсионӣ таъсис гардида, доир ба қарори он шикоятнома дода шудааст, рамзи шӯрои диссертатсионии номбурда дар рӯзи аз тарафи он қабул шудани қарори дахлдор;

- насаб, ном, номи падари шахси воқеӣ, ки шикоятнома додааст, ном, маҳалли ҷойгиршавии шахси ҳуқуқии шикоятномадода, инчунин, рақамҳои телефони тамос (дар ҳолати мавҷуд будан), суроға (суроғаҳо)-и почтаи электронӣ ва суроғаи почта, ки ба онҳо бояд маълумот оид ба ҷараён ва натиҷаҳои баррасии шикоятнома ирсол гардад;

- маълумот оид ба қарори мавриди эътироз қароргирифтаи шӯрои диссертатсионӣ дар бобати вайронкунии тартиби пешниҳод барои ҳимоя ва ҳимояи диссертатсия (санаи қабули қарори номбурда, насаб, ном, номи падари шахсе, ки нисбат ба ӯ қарор қабул шудааст);

- талаботи бандҳои Тартиби мазкур, ки аз тарафи шӯрои диссертатсионӣ ҳангоми қабули қарор оид ба додани дараҷаи илмӣ вайрон карда шудаанд.

78. Шикоятномаро шахси воқеии шикоятномадода имзо мекунад ё роҳбар (муовини роҳбар)-и шахси ҳуқуқии шикоятномадода имзо карда, бо муҳри шахси ҳуқуқии номбурда тасдиқ карда мешавад. Шикоятнома ба КОА бо далелҳои ирсолшудаи нусхаи шикоятнома ба муассисае, ки дар назди он шӯрои диссертатсионӣ таъсис гардидааст ва нисбат ба қарори қабулкардаи он шикоятнома дода шудааст, ирсол мегардад. Шикоятнома метавонад ба КОА дар қоғаз ба таври хаттӣ ё дар шакли электронӣ бо шартҳои истифодаи имзои электронӣ ирсол гардад.

79. Шикоятнома дар чунин ҳолатҳо баррасӣ намегардад:

- дар шикоятнома набудани насаб, ном, номи падар, суроғаи почта, имзои шахси воқеии шикоятномадода ё номи маҳалли ҷойгиршавии он, суроғаи почта, имзои роҳбар (муовини роҳбар), муҳри шахси ҳуқуқии шикоятномадода;

- имконнопазир будани хондани шикоятнома;

- дар муҳтавои шикоятнома мавҷуд будани алфози қабех ва ибораҳои таҳқиромез. Дар ҳолатҳои зикршуда ба суроғаи шахси шикоятномадода (ҳангоми дар шикоятнома вучуд доштани суроғаи почта ва имконнопазир будани хондани он) оид ба радкунии баррасии шикоятнома бо нишон додани сабабҳои радкунӣ дар муддати 30 рӯз аз санаи

воридшавии шикоятнома огоҳинома ирсол мегардад.

80. КОА ба шӯрои диссертатсионие, ки нисбат ба қарори он шикоятнома пешниҳод шудааст, дар бораи воридшавии шикоятнома бо замимаи матни он огоҳинома ирсол мекунад. Шӯрои диссертатсионӣ на дертар аз 2 моҳ аз рӯзи гирифтани огоҳинома ба КОА инҳоро ирсол мекунад:

- хулосаи шӯрои диссертатсионӣ дар бораи натиҷаҳои баррасии шикоятнома;
- пайнавис (стенограмма)-и ҷаласаи шӯрои диссертатсионӣ, ки дар он шикоятнома баррасӣ гардида, бо имзои раисқунандаи ҷаласа ва котиби илмии шӯрои диссертатсионӣ ва бо муҳри муассисае, ки дар назди он шӯрои диссертатсионӣ таъсис дода шудааст, тасдиқ гардидааст.

81. Агар фаъолияти шӯрои диссертатсионии нисбат ба қарори он шикоятнома додасуда боздошт ё қатъ гардида бошад, ҷавоб ба шикоятномаро муассисае омода менамояд, ки дар назди он шӯрои диссертатсионии номбурда фаъолият доштааст. Тақриз ба шикоятнома, ки роҳбар ба он имзо гузоштааст, бо гузоштани муҳри муассиса ба КОА на дертар аз 2 моҳ аз рӯзи гирифтани огоҳинома ирсол мегардад.

82. Шикоятнома ва маводи воридшудаи вобаста ба онро КОА ба шӯрои ташхис медиҳад.

83. КОА дар асоси хулосаи шӯрои ташхис ҳуқуқ дорад, ки аз шӯрои диссертатсионӣ маълумоти иловагӣ оид ба баргузории расмиёти пешниҳод ба Ҳимоя ва Ҳимояи диссертатсияро, ки дар хусуси он шикоятнома ворид шудааст, маводи заруриро барои баррасии масъала дар бораи аз тарафи КОА қабул шудани қарор оид ба шикоятнома дархост намояд. Шахси шикоятномадода ва довталаби дарёфти дараҷаи илмӣ ба ҷаласаи шӯрои ташхис на камтар аз 10 рӯз пеш аз рӯзи баргузории ҷаласа даъват мешаванд. Дар ҳолати ҳозир нашудани онҳо шӯрои ташхис ҷаласаи худро аз рӯйи ин масъала ба вақти дигар мегузаронад. Шахсони номбурда на кам аз 10 рӯз пеш аз ҷаласа ба ҷаласаи такрории шӯрои ташхис даъват карда мешаванд.

84. Дар ҳолати такроран ҳозир нашудани шахси шикоятномадода ва (ё) шахси довталаби дарёфти дараҷаи илмӣ шикоятнома дар набудани онҳо баррасӣ мегардад. Аз рӯйи натиҷаҳои ҷаласаи баргузоршуда шӯрои ташхис хулоса оид ба шикоятномаро қабул менамояд, ки бо дарназардошти он КОА тавсия оид ба шикоятномаро қабул мекунад.

85. Хулосаи комиссияи ташхис оид ба шикоятнома ба КОА пешниҳод мегардад ва КОА бо мазмуни зайл қарор қабул мекунад:

- дар бораи қонё намулдани шикоятнома ва бекор кардани қарори шӯрои диссертатсионӣ;
- дар бораи рад кардани шикоятнома ва додани дипломи дараҷаи илмӣ.

86. Муҳлати аз тарафи КОА қабул намудани қарор оид ба шикоятнома бояд аз 3 моҳ аз рӯзи ба КОА воридшавии маводи дар банди 78 Тартиби мазкур пешбинишуда зиёд набошад. Муҳлати мазкур дар ҳолати дархости маълумоти иловагии барои баррасии шикоятнома зарурбуда метавонад аз тарафи КОА тамдид карда шавад. Қарор оид ба тамдиди муҳлати номбурдаро роҳбари воҳиди сохтори КОА, ки вазифаи аттестатсияи давлатии илмиро таъмин мекунад, қабул менамояд.

87. Қарори КОА оид ба шикоятнома дар муддати 10 рӯз аз санаи қабул шудани он дар сомонаи расмии КОА дар шабакаи «Интернет» ҷой дода шуда, нусха аз ин қарор ба шахси шикоятномадода, инчунин, ба шӯрои диссертатсионие, ки шикоятномаи мазкурро баррасӣ кардааст, ирсол мегардад. Дар ин маврид, иттилоот дар бораи роҳбарони илмӣ (мушовирони илмӣ)-и шахси довталаби дарёфти дараҷаи илмӣ, ки нисбат ба ӯ қарор оид ба шикоятнома қабул шудааст, аъзои комиссияи шӯрои диссертатсионие, ки хулоса дар бораи қабули диссертатсияи шахси довталаби дарёфти дараҷаи илмиро барои Ҳимоя имзо кардааст, раиси ин шӯрои диссертатсионӣ, муқарризоне, ки ба ин диссертатсия тақриз навиштаанд, шахсе, ки хулосаи муассисаеро, ки дар назди он диссертатсия омода шудааст, имзо кардааст, шахсе, ки тақризи муассисаи пешбарро ба ин диссертатсия имзо кардааст, инчунин, дар бораи

муассисаи пешбаре, ки ин тақризро додааст, ҷой дода мешавад.

88. Дар ҳолати аз тарафи КОА қабул шудани қарор дар бораи қонё гардонидани шикоятнома ва бекор кардани қарори шӯрои диссертсионӣ оид ба додани дараҷаи илмӣ диссертсия метавонад тақроран барои ҳимоя аз тарафи шахси довталаби дарёфти дараҷаи илмӣ бо тартиби муқаррарнамудаи Тартиби мазкур пешниҳод карда шавад.

§ 6. Маҳрум кардани дараҷаҳои илмӣ

89. Шахсоне, ки ба онҳо дараҷаҳои илмӣ бо вайронкунии меъёрҳои муқаррарнамудаи бандҳои 8-11 Тартиби мазкур дода шудаанд, метавонанд бо қарори КОА аз дараҷаи илмӣ маҳрум карда шаванд.

90. Ариза дар бораи маҳрум кардани дараҷаи илмиро шахси воқеӣ ё шахси ҳуқуқӣ метавонад ба КОА ба таври хаттӣ ё дар шакли электронӣ дар муддати 10 рӯз аз санаи қабули қарори шӯрои диссертсионӣ оид ба додани дараҷаи илмӣ диҳад.

91. Дар ариза дар бораи маҳрум кардани дараҷаи илмӣ маълумоти зерин зикр мегардад:

- номи муассисае, ки дар назди он шӯрои диссертсионӣ таъсис ёфтааст ва дар асоси қарори қабулнамудаи он дипломи дахлдор оид ба дараҷаи илмӣ дода шудааст, рамзи шӯрои диссертсионии мазкур;

- насаб, ном, номи падари шахси воқеие, ки дар бораи маҳрум кардани дараҷаи илмӣ ариза додааст ё ном, маҳалли ҷойгиршавии шахси ҳуқуқие, ки дар бораи маҳрум кардани дараҷаи илмӣ ариза додааст, инчунин, рақами телефони тамос (агар мавҷуд бошад), суроға (суроғаҳо)-и почтаи электронӣ (агар мавҷуд бошад) ва суроғаи почта, ки ба онҳо бояд маълумот оид ба ҷараён ва натиҷаҳои баррасии ариза дар бораи маҳрум кардани дараҷаи илмӣ ирсол карда шавад;

- маълумот дар бораи қарори шӯрои диссертсионӣ, ки мавриди эътироз аст (санаи қабули қарор, насаб, ном, номи падари шахсе, ки ба ӯ дар асоси ин қарор дипломи дараҷаи илмӣ супурда шудааст);

- далелҳое, ки дар асоси онҳо шахси аризадода нисбат ба маҳрум кардани дараҷаи илмӣ бо қарори шӯрои диссертсионӣ (бо замимаи ҳуҷҷатҳои тасдиқкунандаи далелҳои зикршуда) норозӣ мебошад.

92. Масъалаи маҳрум кардани дараҷаи илмӣ дар ҳолатҳои зерин баррасӣ намешавад:

- мавҷуд будани қарори КОА аз рӯи ариза оид ба маҳрум кардани дараҷаи илмӣ қаблан қабулкардашуда аз рӯи ҳамон масъала;

- дар ариза оид ба маҳрум кардани дараҷаи илмӣ набудани далелҳое, ки дар асоси онҳо шахси аризадиханда бо қарори шӯрои диссертсионӣ норозӣ аст, инчунин набудани ҳуҷҷатҳое, ки далелҳои мазкурро тасдиқ мекунанд;

- дар ариза оид ба маҳрум кардани дараҷаи илмӣ додашуда аз тарафи шахсе, ки қаблан шикоятнома ва аризаро оид ба маҳрум кардани дараҷаи илмӣ аз рӯи ҳамон масъала дода буд, набудани далелҳои дигар, ки дар асоси онҳо шахси аризадиханда оид ба маҳрум кардани дараҷаи илмӣ бо қарори шӯрои диссертсионӣ норозӣ аст;

- дар ариза оид ба маҳрум кардани дараҷаи илмӣ набудани насаб, ном, номи падар, суроғаи почта, имзои шахси воқеии аризадиханда ё номи маҳалли ҷойгиршавии он, суроғаи почта, имзои роҳбар (муовини роҳбар), муҳри шахси ҳуқуқии аризадиханда оид ба маҳрум кардани дараҷаи илмӣ;

- имконпазир будани хондани ариза оид ба маҳрум кардани дараҷаи илмӣ;

- дар ариза оид ба маҳрум кардани дараҷаи илмӣ вучуд доштани алфози қабех ва ибораҳои таҳқиромез.

93. Дар ҳолатҳои пешбининамудаи банди 92 Тартиби мазкур КОА ба суроғаи шахсе, ки ариза оид ба маҳрум кардани дараҷаи илмиро додааст (дар ҳолати дар ариза мавҷуд будани суроға ва имконпазир будани хондани он) огоҳинома оид ба рад

кардани баррасии ариза бо зикр намудани сабаби радкунӣ дар муддати 30 рӯз аз санаи воридшавии ариза ирсол менамояд.

94. КОА ба шӯрои диссертатсионие, ки нисбат ба қарори он оид ба додани дараҷаи илмӣ ариза дода шудааст, инчунин, ба шахсе, ки дар хусуси ӯ ариза оид ба маҳрум кардани дараҷаи илмӣ дода шудааст (дар сурати имконпазир будан), огоҳинома дар бораи воридшавии ариза оид ба маҳрум кардани дараҷаи илмиро ирсол менамояд. Шӯрои диссертатсионӣ на дертар аз 2 моҳ аз рӯзи гирифтани огоҳинома ба КОА хуччатҳои зеринро пешниҳод менамояд:

- хулосаи шӯрои диссертатсионӣ дар бораи натиҷаҳои баррасии ариза оид ба маҳрум кардани дараҷаи илмӣ;

- пайнавис (стенограмма)-и ҷаласаи шӯрои диссертатсионӣ, ки дар он ариза оид ба маҳрум кардани дараҷаи илмӣ баррасӣ шуда, аз тарафи раисикунандаи ҷаласа ва котиби илмӣ шӯрои диссертатсионӣ ба имзо расида, бо муҳри муассисае, ки дар назди он шӯрои диссертатсионӣ таъсис шуда аст, тасдиқ гардидааст. Тартиби баргузори ҷаласаи шӯрои диссертатсионӣ аз рӯйи масъалаи баррасии ариза оид ба маҳрум кардани дараҷаи илмиро Низомномаи намунавӣ оид ба шӯрои диссертатсионӣ муқаррар менамояд.

95. Агар фаъолияти шӯрои диссертатсионие, ки дар хусуси қарори он оид ба додани дараҷаи илмӣ ариза дар бораи маҳрум кардани дараҷаи илмӣ дода шудааст, манъ ё қатъ шуда бошад, КОА ариза оид ба маҳрум кардани дараҷаи илмиро ҳамроҳ бо маводи парванда ба баррасии дигар шӯрои диссертатсионӣ ирсол менамояд.

96. Ариза оид ба маҳрум кардани дараҷаи илмӣ ва маводи аз рӯйи он воридшударо КОА ба шӯрои ташхис вогузор мекунад.

97. КОА дар асоси хулосаи шӯрои ташхис ҳуқуқ дорад, маълумотро оид ба мақолаҳои ҷопшуда, ки талабот ба онҳо дар бандҳои 11-13 Тартиби мазкур муқаррар гардидаанд ва маҳалли кори шахсеро, ки дар хусуси ӯ ариза оид ба маҳрум кардани дараҷаи илмӣ дода шудааст ва барои баррасии аризаи мазкур заруранд, дархост намояд.

98. Хулосаи шӯрои ташхис, ариза оид ба маҳрум кардани дараҷаи илмӣ ва маводи дар ин хусус воридшуда ба КОА барои баррасӣ вогузор мегардад. Ҳангоми ихтилофи ақидаҳои шӯрои ташхис, ки ба ариза оид ба маҳрум кардани дараҷаи илмӣ хулоса додааст ва шӯрои диссертатсионӣ, ки дар хусуси қарори он оид ба додани дараҷаи илмӣ ариза дода шудааст, аз рӯйи тавсияи комиссияи ташхис КОА метавонад ариза оид ба маҳрум кардани дараҷаи илмӣ ва маводи дар мавриди он воридшударо барои хулосаи иловагӣ ба дигар шӯрои диссертатсионӣ ирсол намояд.

99. Ҳангоми мавҷуд будани хулосаи шӯрои ташхис, ки дар он ариза оид ба маҳрум кардани дараҷаи илмӣ дастгирӣ ёфтааст, шахси аризадиханда ва шахсе, ки нисбати ӯ ин ариза дода шудааст, ба ҷаласаи комиссияи ташхис на камтар аз 10 рӯз пеш аз рӯзи ҷаласа даъват карда мешаванд. Дар ҳолати ҳозир шудани яке аз шахсони зикршуда, ҷаласаи комиссияи ташхис баргузор мегардад. Ҳангоми ҳозир нашудани ҳар ду шахс комиссияи ташхис ҷаласаро оид ба ин масъала ба вақти дигар мавқуф мегузорад. Шахсони зикршуда на кам аз 10 рӯз пеш аз рӯзи ҷаласа ба ҷаласаи такрорӣ комиссияи ташхис даъват карда мешаванд. Дар ҳолати такроран ҳозир нашудани шахси аризадиханда оид ба маҳрум кардани дараҷаи илмӣ ва (ё) шахсе, ки нисбат ба ӯ ин ариза дода шудааст, комиссияи ташхис масъаларо дар набудани онҳо баррасӣ менамояд. Баъд аз ҷамъбасти ҷаласаи баргузоршуда комиссияи ташхис хулосаро аз рӯйи ариза оид ба маҳрум кардани дараҷаи илмӣ қабул мекунад.

100. Хулосаи шӯрои ташхис аз рӯйи ариза оид ба маҳрум кардани дараҷаи илмӣ ба КОА пешниҳод шуда, он яке аз қарорҳои зеринро қабул мекунад:

- дар бораи маҳрум кардани дараҷаи илмӣ;

- дар бораи радкунӣ маҳрум кардани дараҷаи илмӣ.

101. Муҳлати қабули қарори КОА аз рӯйи ариза оид ба маҳрум кардани дараҷаи

илмӣ наметавонад аз рӯзи воридшавии ҳуҷҷатҳои дар банди 98 Тартиби мазкур пешбинигардида аз 6 моҳ зиёд бошад. Муҳлати зикршударо ҚОА метавонад дар ҳолати дархости маълумоти иловагии зарурӣ барои баррасии ариза оид ба маҳрум кардани дараҷаи илмӣ ва маводи дар хусуси он воридшуда ба шӯрои диссертатсионии дигар барои хулосаи иловагӣ тамдид намояд. Қарор оид ба тамдиди муҳлати номбурдаро роҳбари воҳиди сохтори ҚОА, ки вазифаи аттестатсияи давлатии илмиро таъмин мекунад, қабул менамояд.

102. Қарори ҚОА дар бораи ариза оид ба маҳрум кардани дараҷаи илмӣ дар муддати 10 рӯз аз санаи қабули он дар сомонаи расмӣ ҚОА дар шабакаи “Интернет” ҷой дода шуда, нусхаи ин қарор ба шахси аризадиханда оид ба маҳрум кардани дараҷаи илмӣ, ба шӯрои диссертатсионие, ки ин аризаро баррасӣ намудааст ва ба шахсе, ки нисбат ба ӯ қарори дахлдор (ҳангоми инконпазир будани ирсоли нусхаи мазкур ба ин шахс) қабул шудааст, ирсол мегардад. Дар ин ҳолат, инчунин, иттилоот дар бораи роҳбарони илмӣ (мушовирони илмӣ) - и шахсе, ки нисбат ба ӯ аз рӯйи ариза оид ба маҳрум кардани дараҷаи илмӣ қарор қабул карда шудааст, аъзои комиссияи шӯрои диссертатсионие, ки хулоса дар бораи қабули диссертатсияи шахсе, ки нисбат ба ӯ қарори қабулшуда ба Ҳимояро имзо намудаанд, раиси ин шӯрои диссертатсионӣ, муқарризони ба диссертатсия тақриздода, шахсе, ки хулосаи муассисаеро, ки дар назди он диссертатсияи мазкур омода шудааст, тасдиқ намудааст, шахсе ки тақризи муассисаи пешбарро ба ин диссертатсия тасдиқ кардааст, инчунин муассисаи пешбаре, ки ин тақриро додааст, низ ҷой дода мешавад.

§ 7. Барқарор кардани дараҷаҳои илмӣ

103. Дараҷаи илмӣ метавонад ҳангоми мавҷуд будани асосҳои кофӣ барқарор карда шавад.

104. Ариза оид ба барқарор кардани дараҷаи илмӣ метавонад аз тарафи шахси воқеӣ ва ҳуқуқии дилхоҳ ба ҚОА дар шакли хаттӣ ё шакли электронӣ ба шарти истифодаи имзои электронӣ дода шавад. Аризаи мазкур метавонад дар вақти дилхоҳ баъди аз тарафи ҚОА қабул шудани қарор оид ба маҳрум кардани дараҷаи илмӣ дода шавад.

105. Дар ариза оид ба барқарор кардани дараҷаи илмӣ нишон дода мешаванд:

- номи муассисае, ки дар назди он шӯрои диссертатсионӣ таъсис дода шуда, қарори он оид ба додани дараҷаи илмӣ аз тарафи ҚОА бекор карда шудааст, рамзи шӯрои диссертатсионии мазкур;

- насаб, ном, номи падари (агар мавҷуд бошад) шахси аризадиханда оид ба барқарор кардани дараҷаи илмӣ, ё ном, маҳалли ҷойгиршавии шахси ҳуқуқие, ки оид ба барқарор кардани дараҷаи илмӣ ариза додааст, инчунин, рақами телефони тамос, суроға (суроғаҳои) почтаи электронӣ (агар мавҷуд бошад) ва суроғаи почта, ки ба онҳо бояд маълумот оид ба ҷараён ва натиҷаҳои баррасии ариза оид ба барқарор кардани дараҷаи илмӣ ирсол гардад;

- маълумот дар бораи қарори ҚОА, ки мавриди эътироз аст (санаи қабули қарори мазкур, насаб, ном, номи падари (агар мавҷуд бошад) шахсе, ки аз дараҷаи илмӣ маҳрум карда шудааст;

- далелҳои, ки дар асоси онҳо шахси аризадиханда оид ба барқарор кардани дараҷаи илмӣ бо қарори ҚОА (бо замимаи ҳуҷҷатҳои тасдиқкунандаи далелҳои зикршуда) норозӣ мебошад.

106. Масъалаи барқарор кардани дараҷаи илмӣ дар ҳолатҳои зерин баррасӣ намегардад:

- додани ариза оид ба барқарор кардани дараҷаи илмӣ дар иртибот бо вайронкунии тартиби пешниҳод ба Ҳимоя ва Ҳимояи диссертатсия;

- дар ариза оид ба барқарор кардани дараҷаи илмӣ набудани далелҳои, ки дар

асоси онҳо, шахси аризадиҳанда бо қарори шӯрои диссертатсионӣ норозӣ аст, инчунин, набудани ҳуҷҷатҳое, ки далелҳои мазкурро тасдиқ мекунанд;

- мавҷуд будани қарори КОА аз рӯи ариза оид ба барқарор кардани дараҷаи илмӣ, ки қаблан аз рӯи ҳуди ҳамин масъала дода шуда аст;

- дар аризаи додашуда оид ба барқарор кардани дараҷаи илмӣ аз тарафи ҳамон шахсе, ки қаблан аризаро оид ба барқарор кардани дараҷаи илмӣ аз рӯи ҳамон масъала дода буд, набудани далелҳои дигаре, ки дар асоси онҳо шахси аризадода бо қарори КОА норозӣ мебошад;

- дар ариза оид ба барқарор кардани дараҷаи илмӣ набудани насаб, ном, номи падар, суроғаи почта, имзои шахси воқеии аризадода ё номи маҳалли ҷойгиршавӣ, суроғаи почта, имзои роҳбар (муовини роҳбар), муҳри шахси ҳуқуқие, ки аризаро додааст;

- имконнопазир будани хондани матни ариза оид ба барқарор кардани дараҷаи илмӣ;

- дар ариза оид ба барқарор кардани дараҷаи илмӣ вучуд доштани алфози қабех ва ибораҳои таҳқиромез.

107. Дар ҳолатҳои дар банди 106 Тартиби мазкур пешбинишуда КОА ба суроғаи шахсе, ки ариза оид ба барқарор кардани дараҷаи илмиро додааст (дар ҳолати вучуд доштани суроғаи почта ва имконпазир будани хондани он), дар муддати 30 рӯз аз санаи воридшавии ариза огоҳинома оид ба рад шудани баррасии аризаро бо зикр намудани сабаби радкунӣ ирсол менамояд.

108. Ариза оид ба барқарор кардани дараҷаи илмӣ ва диссертатсия аз тарафи КОА ба шӯрои ташхис супурда мешавад.

109. КОА дар асоси ҳулосаи шӯрои ташхис ҳуқуқ дорад, дар бораи маводи ҷопшудае, ки талабот нисбат ба онҳо дар **бандҳои 79(27) ва 81(67) Тартиби мазкур** муқаррар гардидааст ва маҳалли кори шахсе, ки нисбат ба ӯ ариза оид ба барқарор кардани дараҷаи илмӣ дода шудааст, маълумотро барои баррасии аризаи мазкур дархост намояд.

110. Шахсе, ки оид ба барқарор кардани дараҷаи илмӣ ариза додааст ва шахсе, ки нисбат ба ӯ ин ариза дода шудааст, ба чаласаи шӯрои ташхис на кам аз 10 рӯз пеш аз рӯзи чаласа даъват карда мешаванд. Дар ҳолати ҳозир шудани яке аз шахсони номбурда чаласаи шӯрои ташхис баргузор мегардад. Ҳангоми ҳозир нашудани ҳар ду шахс шӯрои ташхис чаласаро оид ба ин масъала ба вақти дигар мегузаронад. Шахсони номбурда на камтар аз 10 рӯз пеш аз рӯзи чаласа ба чаласаи такрорӣ шӯрои ташхис даъват карда мешаванд. Дар сурати такроран ҳозир нашудани шахси аризадода оид ба барқарор кардани дараҷаи илмӣ ва ё шахсе, ки нисбат ба ӯ ин ариза дода шудааст, масъалаи барқарор кардани дараҷаи илмӣ дар шӯрои ташхис дар набудани онҳо баррасӣ мегардад. Аз рӯи ҷамъбасти чаласаи баргузоршуда шӯрои ташхис ҳулоса қабул мекунад.

111. Ҳулосаи комиссияи ташхис аз рӯи ариза оид ба барқарор кардани дараҷаи илмӣ ва тавсияи он ба КОА пешниҳод мешавад ва яке аз қарорҳои зерин қабул карда мешавад;

- дар бораи барқарор кардани дараҷаи илмӣ;

- дар бораи радкунӣ барқарор кардани дараҷаи илмӣ.

112. Муҳлати аз тарафи КОА қабул карда шудани қарор аз рӯи ариза оид ба барқарор кардани дараҷаи илмӣ аз рӯзи ба КОА воридшавии ариза наметавонад аз 6 моҳ зиёд бошад. Муҳлати мазкур дар ҳолати дархости мавод ва маълумоти иловагӣ барои баррасии ариза метавонад аз тарафи КОА тамдид карда шавад. Қарори тамдиди муҳлати номбурдаро роҳбари воҳиди сохтори КОА, ки вазифаи аттестатсияи давлатии илмиро таъмин мекунад, қабул менамояд.

113. Қарори КОА аз рӯи ариза оид ба барқарор кардани дараҷаи илмӣ дар муддати 10 рӯз аз рӯзи қабул шудани он дар сомонии расмии КОА дар шабакаи

“Интернет” чой дода шуда, нусхаи ин қарор ба суроғаи шахсе, ки ариза оид ба барқарор кардани дараҷаи илмиро додааст ва шахсе, ки нисбат ба ӯ қарори дахлдор қабул карда шудааст (дар сурати имконпазир будани ирсолӣ нусхаи зикршуда ба ин шахс), ирсол карда мешавад. Дар ин ҳолат, инчунин, иттилоот дар бораи роҳбарони илмӣ (мушовирони илмӣ)-и шахсе, ки нисбат ба ӯ аз рӯи ариза оид ба барқарор кардани дараҷаи илмӣ қарор қабул карда шудааст, аъзои комиссияи шӯроӣ диссертатсионӣ, ки хулоса дар бораи қабули диссертатсияи ҳамон шахсе, ки нисбат ба ӯ қарори қабулшуда ба ҳимояро имзо намудаанд, раиси ин шӯроӣ диссертатсионӣ, муқарризони ба диссертатсия тақриздода, шахсе, ки хулосаи муассисаеро, ки дар назди он диссертатсияи мазкур омода шудааст, тасдиқ намудааст, шахсе ки тақризи муассисаи пешбарро ба ин диссертатсия тасдиқ кардааст, инчунин, муассисаи пешбаре, ки ин тақриро додааст, низ чой дода мешавад.

2. ТАРТИБИ ДОДАНИ УНВОНИ ИЛМӢ (ДОТСЕНТ, ПРОФЕССОР)

§ 1. Муқаррароти умумӣ

114. Унвонҳои илмии дотсент ва профессор мутобиқи феҳристи ихтисосҳое, ки дар Ҷумҳурии Тоҷикистон муқаррар гардидааст, дода мешаванд. Феҳристи ихтисосҳои кормандони илмии Ҷумҳурии Тоҷикистон, шиноснома ва номгуӣ ихтисосҳое, ки аз рӯи онҳо унвони илмӣ дода мешаванд, аз тарафи ҚОА тасдиқ карда мешавад.

115. Унвони илмӣ ба шахсоне дода мешавад, ки фаъолияти омӯзгорӣ, илмӣ (илмӣ-таҳқиқотӣ)-ро дар муассисаҳо амалӣ намуда, дорои маҳорати баланди омӯзгорӣ, дониши амиқи таҳассусӣ ва дастовардҳои илмӣ буда, инчунин, ба талаботи шахсони довталаби дарёфти унвонҳои илмӣ ҷавобгӯ мебошанд.

116. Унвони илмии додашударо шаҳодатнома оид ба додани унвони илмии дотсент ё профессор тасдиқ менамояд. Намунаи давлатии шаҳодатнома оид ба додани унвони илмӣ аз тарафи Ҳукумати Ҷумҳурии Тоҷикистон тасдиқ мешавад, талаботи техникӣ, тартиби барасмиятдарорӣ ва додани онро ҚОА муқаррар менамояд. Шаҳодатнома оид ба унвони илмӣ дар асоси қарори ҚОА дода мешавад.

117. Қарор дар бораи додани унвони илмии дотсент ё профессор аз рӯзи қабули он аз тарафи раёсати ҚОА эътибор пайдо мекунад.

118. Дар ҳолати мавҷуд будани сабабҳои узрнок, аз ҷумла хангоми адои хизмати муҳлатноки шахси довталаби дарёфти унвони илмӣ дар ҳайати Қувваҳои Мусаллаҳ, дигар қўшунҳо ё ҷузъи томиҳои низомии Ҷумҳурии Тоҷикистон, ҷалб гардидани ӯ барои иҷрои дигар уҳдадорӣҳои давлатӣ, дар сафари хизмати тўлонӣ будан ва ё дар муассисаи таболатӣ будани ӯ ҚОА ҳуқуқ дорад, ки ҷараёни муҳлатҳои дар ҳамин Тартиб пешбинишударо мавқуф гузорад.

119. Масъалаҳои дигари марбут бо додани унвонҳои илмиро, ки Тартиби мазкур ва дигар санадҳои меъёрии ҳуқуқӣ инъикос нанамудаанд, ҚОА бо тартиби муқарраргардида танзим менамояд.

§ 2. Меъёрҳои додани унвони илмӣ ва талабот нисбат ба шахси довталаби дарёфти унвони илмӣ аз рӯи ихтисоси илмӣ

120. Унвони илмии дотсент ба корманди илмӣ ё илмӣ-омӯзгорӣ довталаби дарёфти унвони илмӣ дода мешавад, агар довталаб дар рӯзи ба шӯроӣ муассисаи пешниҳод кардани парвандаи аттестатсионӣ талаботи зеринро қонеъ намояд:

- маводи таълимӣ, таълимӣ-методӣ ва асарҳои илмии чопшуда дошта бошад, дарсҳои лексионӣ ё машғулиятҳои дигарро ба дараҷаи баланди таҳассусӣ гузаронад;
- дараҷаи илмии доктори илм, номзади илм, доктори фалсафа (PhD), доктор аз

рӯйи ихтисос ё дараҷаи илмии дар давлати хориҷӣ дарёфтшуда дорад, ки дар Ҷумҳурии Тоҷикистон эътироф гардида, ба дорандаи он ҳамон ҳуқуқи академӣ ва (ё) таҳассусии доктори илм, номзади илм, доктори фалсафа (PhD), доктор аз рӯйи ихтисос вогузор гардидаанд.

121. Унвони илмии дотсент ба онҳое дода мешавад, ки тибқи шартномаҳои меҳнатӣ дар муассисаҳои таълимӣ дар вазифаҳои зерин кор мекунад:

- декани факултет, мудири кафедра, дотсент, роҳбар ё ҷонишини роҳбари (оид ба корҳои илмӣ-таҳқиқотӣ, таълимӣ, таълимӣ-методӣ) филиал ё пажӯҳишгоҳи ин муассиса, ректор, муовини аввали ректор, муовини ректор, сарҳодими илмӣ, ходими калони илмӣ, ходими хурди илмӣ ё мудир (сардори)-и шуъба (бахш, озмоишгоҳ)-и илмӣ (илмӣ - таҳқиқотӣ ё таҷрибавӣ-конструкторӣ);

- корманди муассисаи таҳсилоти олии касбӣ буда, барномаҳои таълимии таҳсилоти олии касбии дорои аккредитатсияи давлатӣ ва (ё) барномаи тақмили ихтисос ва барномаи азнавтайёркунии таҳассусӣ дар заминаи таҳсилоти олии касбӣ, инчунин, дар муассисаи таҳсилоти таҳассусии иловагӣ, ки барномаи тақмили ихтисос ва барномаи азнавтайёркунии таҳассусиро дар заминаи таҳсилоти олии касбӣ амалӣ мекунад;

- директор, муовини директор, сарҳодими илмӣ, ходими пешбари илмӣ, ходими калони илмӣ, мудир (сардор), муовини мудир (сардор)-и шуъба (бахш, озмоишгоҳ)-и илмӣ, илмӣ-таҳқиқотӣ ё таҷрибавӣ – конструкторӣ, роҳбар ё муовини роҳбари (оид ба корҳои илмӣ-таҳқиқотӣ, таълимӣ, таълимӣ-методӣ) филиали ин муассиса;

- корманди муассисаи илмии амаликунандаи барномаҳои таълимии таҳсилоти олии касбии дорои аккредитатсияи давлатӣ ва (ё) барномаи тақмили ихтисос ва барномаи азнавтайёркунии таҳассусӣ дар заминаи таҳсилоти олии касбӣ ва баъдидипломӣ;

- яке аз вазифаҳои зикршуда дар сарҳатҳои 2 ва 3 банди мазкур ё вазифаи сардори донишкада, сардори факултет, сардори кафедра ё муовини сардори кафедра ё вазифаи зикршуда дар феҳристи тасдиқшаванда аз тарафи роҳбари мақомоти Ҷумҳуриявии ҳокимияти иҷроия, ки дар он тибқи қонун хизмати ҳарбӣ ё дигар хизмати ба он баробаркардашуда пешбинӣ шудааст, аз тарафи мақомоти Ҷумҳуриявии ҳокимияти иҷроия дар соҳаи мақомоти корҳои дохилӣ мебошад ва ба яке аз вазифаҳои дар сарҳатҳои 2 ва 3 банди мазкур баробар карда шудааст;

- шахсоне, ки дар хизмати ҳарбӣ ва ё дар хизмати ба он баробаркардашуда аз рӯйи шартнома мебошанд. ва дар мақомоти корҳои дохилии Ҷумҳурии Тоҷикистон хизमत мекунад.

122. Меъёрҳои додани унвони илмии дотсент аз инҳо иборат аст:

- доштани собиқаи бефосилаи кор (собиқаи хизмати бефосилаи ҳарбӣ ё дигар хизмати ба он баробаркардашуда аз рӯйи шартнома, хизमत дар мақомоти корҳои дохилии Ҷумҳурии Тоҷикистон) ба муддати на камтар аз 3 сол дар вазифаҳои дар банди 121 Тартиби мазкур зикршуда;

- амалӣ намудани фаъолияти омӯзгорӣ ба андозаи на камтар аз 0,25 басти корӣ (аз ҷумла дар шароити ҳамкор будан) аз рӯйи барномаҳои таълимии таҳсилоти олии касбӣ ё таҳсилоти таҳассусии иловагӣ аз рӯйи ихтисоси илмии дар парвандаи аттестатсионӣ зикршуда дар муассисае, ки ўро барои дарёфти унвони илмӣ пешниҳод намудааст;

- доштани собиқаи фаъолияти илмӣ ва омӯзгорӣ на камтар аз 5 сол дар муассисаҳо, аз ҷумла, на камтар аз 3 сол собиқаи кори омӯзгорӣ аз рӯйи ихтисоси илмие, ки дар парвандаи аттестатсионӣ нишон дода шудааст;

- доштани на камтар аз 20 маводи таълимӣ, таълимӣ – методӣ ва асари илмӣ чопшуда (аз ҷумла бо ҳаммуаллифӣ) бо шумули патентҳо барои ихтироот ва дигар объектҳои моликияти зеҳнӣ, ки дар раванди таҳсилот истифода мешаванд. Зимнан, дар зарфи 5 соли охир бояд на камтар аз 2 маводи таълимӣ ва на камтар аз 3 асари

илмӣ аз рӯйи ихтисосҳои илмии дар парвандаи аттестатсионӣ нишондодашуда ба чоп расонида бошад (асарҳои илмӣ дар нашрияҳои тақризшаванда чоп шуда бошанд).

Ба асарҳои илмии дорои маълумоти сирри давлатӣ ва дигар сирри аз рӯйи қонун ҳифзшаванда талаботи чопи онҳо дар нашрияҳои тақризшаванда дахл надорад.

123. Унвони илмии профессор ба корманди илмӣ, илмӣ-омӯзгорӣ, ки барои дарёфти унвони илмӣ довталаб аст, дода мешавад, агар ӯ дар рӯзи пешниҳоди парвандаи аттестатсионӣ ба шӯрои муассиса талаботи зеринро қонеъ намояд:

- дараҷаи илмии доктори илм ё дараҷаи илмии дар давлати хориҷӣ дарёфтнамуда дошта бошад, ки дар Ҷумҳурии Тоҷикистон эътироф гардида, ба дорандаи он ҳамон ҳуқуқи академӣ ва (ё) таҳассусӣ воғузур гардидаанд, ки ба доктори илм тааллуқ дорад;

- маводи таълимӣ ва асарҳои илмии чопшуда дошта бошад, инчунин, дарсҳои лексиониро дар сатҳи баланди таҳассусӣ гузаронад.

124. Унвони илмии профессор ба онҳое дода мешавад, ки тибқи шартномаҳои меҳнатӣ дар вазифаҳои зерин дар муассисаҳои таълимӣ кор мекунад:

- декани факултет, мудирӣ кафедра, вазифаи профессор, роҳбар ё муовини роҳбари (оид ба корҳои илмӣ-таҳқиқотӣ, таълимӣ, таълимӣ-методӣ) филиал ё пажӯҳишгоҳи ин муассиса, ректор, муовини аввали ректор, муовини ректор, сарҳодими илмӣ ё сардори шуъбаи (бахш, озмоишгоҳи) илмӣ-таҳқиқотӣ ё таҷрибавӣ-конструкторӣ;

- корманди муассисаи таҳсилоти таҳсилоти олии касбӣ буда, барномаҳои таълимии таҳсилоти олии аккредитатсияи давлатидошта ва (ё) барномаи такмили ихтисос ва барномаи азнавтайёркунии таҳассусиро дар заминаи таҳсилоти олии касбӣ, инчунин муассисаи таҳсилоти таҳассусии иловагӣ, ки барномаи такмили ихтисос ва барномаи азнавтайёркунии таҳассусиро дар заминаи таҳсилоти олии касбӣ амалӣ менамояд;

- директор, ҷонишини директор, ходими калони илмӣ, мудир (сардор), ҷонишини мудирӣ шуъба (бахш, озмоишгоҳ)-и илмӣ, илмӣ-таҳқиқотӣ ё таҷрибавӣ-конструкторӣ, роҳбар ё муовини роҳбари (оид ба корҳои илмӣ-таҳқиқотӣ, таълимӣ, таълимӣ-методӣ) ин муассиса,

- корманди муассисаи илмии амаликунандаи барномаҳои таҳсилоти таҳсилоти олии касбии дорои аккредитатсияи давлатӣ ва (ё) барномаи такмили ихтисос ва барномаи азнавтайёркунии таҳассусӣ дар заминаи таҳсилоти олии касбӣ ва баъдидипломӣ;

- яке аз вазифаҳои зикршуда дар сарҳатҳои 2 ва 3 банди мазкур ё вазифаи роҳбари муассисаи таҳсилоти олии касбӣ, декани факултет, мудирӣ кафедра ё муовини мудирӣ кафедра, ё вазифаи зикршуда дар феҳристи тасдиқшаванда аз тарафи роҳбари мақомоти ҷумҳуриявии ҳокимияти иҷроия, ки дар он тибқи қонун хизмати ҳарбӣ ё дигар хизмати ба он баробаркардашуда пешбинӣ шудааст, роҳбари мақомоти ҷумҳуриявии ҳокимияти иҷроия дар соҳаи мақомоти корҳои дохилӣ мебошад ва ба яке аз вазифаҳои дар сарҳатҳои 2 ва 3 банди мазкур баробар карда шудааст;

- шахсоне, ки дар хизмати ҳарбӣ ва ё дар хизмати ба он баробаркардашуда аз рӯйи шартнома мебошанд, дар мақомоти корҳои дохилии Ҷумҳурии Тоҷикистон хизмат мекунанд;

- дорои унвони илмии дотсент, ки аз дарёфти он на камтар аз 3 сол сипарӣ шудааст.

125. Меъёрҳои додани унвони илмии профессор инҳо мебошанд:

- доштани собиқаи бефосилаи кор (собиқаи бефосилаи хизмати ҳарбӣ ё дигар намуди хизмати ба он баробаркардашуда аз рӯйи шартнома, хизмат дар мақомоти корҳои дохилии Ҷумҳурии Тоҷикистон) на камтар аз 5 сол дар вазифаҳои дар банди 124 ҳамин Тартиб зикршуда;

- амалӣ намудани фаъолияти омӯзгорӣ ба андозаи на камтар аз 0,25 басти корӣ (аз ҷумла дар шароити ҳамкор будан) аз рӯйи барномаҳои таълимии таҳсилоти олии касбӣ ва (ё) таҳсилоти таҳассусии иловагӣ аз рӯйи ихтисоси илмии дар парвандаи аттестатсионӣ зикршуда дар муассисае, ки ӯро барои дарёфти унвони илмӣ пешниҳод

намудааст;

- доштани собиқаи фаъолияти илмӣ ва омӯзгорӣ на кам аз 10 сол дар муассисаҳо, аз ҷумла на камтар аз 5 сол собиқаи кори омӯзгорӣ аз рӯйи ихтисоси илмие, ки дар парвандаи аттестатсионӣ нишон дода шудааст;

- ба ҳайси роҳбари илмӣ ё мушовири илмӣ тайёр кардани на кам аз 2 нафар (барои кормандони муассисаҳои омӯзгорӣ) ва на камтар аз 5 нафар (барои кормандони муассисаҳои илмӣ) шахсоне, ки ба онҳо дараҷаҳои илмӣ дода шудааст, зимнан, мавзӯи диссертатсияи ақаллан як нафари онҳо ба ихтисоси илмии дар парвандаи аттестатсионӣ нишондодашуда мутобиқат дошта бошад;

- доштани на камтар аз 50 маводи таълимӣ, таълимӣ-методӣ ва асарҳои илмии ҷопшуда (аз ҷумла бо ҳаммуаллифӣ), бо доштани патентҳо барои ихтироот ва дигар объектҳои моликияти зеҳнӣ, ки дар раванди таҳсилот истифода мешаванд. Дар ин ҳолат тайи 5 соли охир аз рӯйи ихтисоси илмии зикршуда дар парвандаи аттестатсионии шахсони довталаби дарёфти унвонҳои илмӣ бояд на камтар аз 3 мақолаи таълимӣ ва на камтар аз 5 асари илмии ҷопшуда вучуд дошта бошад. Асарҳои илмӣ бояд дар нашрияҳои илмии тақризшаванда ҷоп шуда бошанд. Ба асарҳои илмии дорои маълумоти сирри давлатӣ ва ё сирри дигари аз рӯйи қонун ҳифзшаванда талаботи ҷопи онҳо дар нашрияҳои тақризшаванда дахл надорад;

- мавҷуд будани китоби дарсӣ (воситаи таълимӣ), ки муаллифи он шахсони довталаби дарёфти унвонҳои илмӣ мебошанд ё мавҷуд будани на камтар аз 3 китоби дарсӣ (васоити таълимӣ), ки ҳаммуаллифи он шахсони довталаби дарёфти унвонҳои илмӣ ҳастанд. Китобҳои дарсӣ бояд тайи 10 соли охир аз рӯйи ихтисоси илмии дар парвандаи аттестатсионӣ нишондодашуда ҷоп шуда бошанд.

§ 3. Меъёрҳои додани унвони илмӣ дар соҳаи санъат ва талабот нисбат ба шахсони довталаби дарёфти унвонҳои илмӣ дар соҳаи санъат

126. Унвони илмии дотсент дар соҳаи санъат аз рӯйи ихтисосҳои илмӣ ба шахси довталаби дарёфти унвони илмӣ, ки дараҷаи илмии номзади илм, доктори фалсафа (PhD), доктор аз рӯйи ихтисос нашошта бошад, дода мешавад, агар ӯ дар рӯзи пешниҳоди парвандаи аттестатсионӣ ба шӯрои муассиса талаботи зеринро қонеъ намояд:

- маводи таълимӣ ва асарҳои илмии ҷопшуда дошта бошад, дарсҳои лексиониро хонад ё дигар машғулиятҳоро ба дараҷаи баланди тахассусӣ гузаронад;

- таҳсилоти олиии касбӣ дошта бошад;

- ба унвони ифтихории Ҷумҳурии Тоҷикистон, собиқ Иттиҳоди Шӯравӣ ё собиқ ҷумҳуриҳои иттифоқӣ (ҳунарпешаи халқӣ, рассоми халқӣ, меъмори халқӣ, арбоби шоистаи санъат, ҳунарпешаи шоиста, рассоми шоиста) сазовор гардида, ё барандаи ҷоизаи (соҳибдиплом) на камтар аз ду намоишгоҳ, озмун ё ҷашнвораи байналмилалӣ ва ё ҷумҳуриявӣ аз рӯйи соҳаи санъати дар парвандаи аттестатсионӣ нишондодашуда бошад, зимнан, унвони барандаи ҷоизаи (соҳибдиплом) намоишгоҳҳо, озмунҳо ё ҷашнвораҳои байналмилалӣ ва (ё) ҷумҳуриявӣ дар ҳамон ҳолат ба ҳисоб гирифта мешавад, ки агар он дар давраи омӯзгории унвонҷӯи унвони илмӣ дар муассисаи таҳсилотии таҳсилоти олиии касбӣ ё баъди хатми он дарёфт гардида бошад;

- аз рӯйи шартномаи меҳнатӣ дар муассисае кор кунад, ки ӯро ба дарёфти унвони илмӣ пешниҳод намудааст;

- вазифаи декани факултет, мудири кафедра, дотсент, роҳбар ё муовини роҳбари филиал ё пажӯҳишгоҳ (донишкада)-и муассисаи ӯро ба дарёфти унвони илмӣ пешниҳодкунанда, ректор, муовини аввали ректор, муовини ректор, директор, муовини директор, вазифаи сардори кафедра ё муовини сардори кафедра ё ки вазифаи дар феҳрист шомилбуда, ки аз тарафи роҳбари мақомоти марказии ҳокимияти иҷроияи тасдиқ шуда, дар он тибқи қонунгузории ҷумҳурий хизмати ҳарбӣ ё дигар

хизмати ба он баробаркардашуда пешбинӣ шудааст, вазифаи роҳбари мақомоти ҳокимияти иҷроия дар соҳаи мақомоти корҳои дохило роҷро намояд.

127. Меъёрҳои додани унвони илмии дотсент дар соҳаи санъат инҳо мебошанд:

- доштани собиқаи бефосилаи кор на камтар аз 2 сол дар вазифаҳои, ки дар сарҳати панҷуми банди 126 Тартиби мазкур нишон дода шудааст;

- амалӣ намудани фаъолияти омӯзгорӣ ба андозаи на камтар аз 0,25 басти корӣ (аз ҷумла дар шароити ҳамкор будан) аз рӯи соҳаи санъати дар парвандаи аттестатсионӣ нишондодашуда;

- доштани собиқаи кори омӯзгорӣ на камтар аз 5 сол дар муассисаҳо, аз ҷумла на камтар аз 3 сол собиқаи кори омӯзгорӣ дар он соҳаи санъат, ки дар парвандаи аттестатсионӣ нишон дода шудааст;

- тайёр кардани на камтар аз 2 нафар барандаи ҷоизаи (соҳибдиплом) намоишгоҳҳо, озмунҳо ва ҷашнвораҳои байналмилалӣ ва (ё) ҷумҳуриявӣ аз рӯи соҳаи санъати дар парвандаи аттестатсионӣ нишондодашуда;

- доштани на камтар аз 2 асари илмӣ ва маводи таълимӣ, таълимӣ- методии ҷопшуда (аз ҷумла, бо ҳаммуаллифӣ) ва на камтар аз 7 кори эҷодӣ аз рӯи соҳаи санъати дар парвандаи аттестатсионӣ нишондодашуда.

128. Меъёрҳои додани унвони илмии профессор дар соҳаи санъат чунинанд:

- доштани собиқаи бефосилаи кор на камтар аз 2 сол дар вазифаҳои дар сарҳати панҷуми банди 129 Тартиби мазкур зикршуда;

- амалӣ намудани фаъолияти омӯзгорӣ ба андозаи на камтар аз 0,25 басти корӣ (аз ҷумла дар шароити ҳамкор будан) аз рӯи он соҳаи санъат, ки дар парвандаи аттестатсионӣ нишон дода шудааст;

- доштани собиқаи кори омӯзгорӣ на камтар аз 10 сол дар муассисаҳо, аз ҷумла, на камтар аз 3 сол собиқаи кори омӯзгорӣ дар он соҳаи санъат, ки дар парвандаи аттестатсионӣ нишон дода шудааст;

- баъди дарёфти унвони илмии дотсент тайёр кардани на камтар аз 3 нафар барандаи ҷоизаи (соҳибдиплом) намоишгоҳҳо, озмунҳо ё ҷашнвораҳои байналмилалӣ ва (ё) ҷумҳуриявӣ аз рӯи он соҳаи санъат, ки дар парвандаи аттестатсионӣ нишон дода шудааст;

- баъди дарёфти унвони илмии дотсент доштани на камтар аз 3 кори илмӣ ва маводи таълимӣ, таълимӣ-методии ҷопшуда (аз ҷумла бо ҳаммуаллифон) ва на камтар аз 10 корҳои эҷодӣ аз рӯи он соҳаи санъат, ки дар парвандаи аттестатсионӣ пешниҳод шудааст.

129. Унвони илмии профессор дар соҳаи санъат аз рӯи ихтисосҳои илмӣ ба шахси довталаби дарёфти унвони илмӣ, ки дараҷаи илмии доктори илм надошта бошад, дода мешавад, агар ӯ дар рӯзи пешниҳоди парвандаи аттестатсионӣ ба шӯрои муассиса талаботи зеринро қонеъ намояд:

- маводи таълимӣ ва асарҳои илмии ҷопшуда дошта бошад, курсҳои лексияҳоро хонад ё дигар машғулиятҳоро ба дараҷаи баланди таҳассусӣ гузаронад;

- таҳсилоти олиии касбӣ дошта бошад;

- ба унвони фахрии Ҷумҳурии Тоҷикистон, собиқ Иттиҳоди Шӯравӣ ё собиқ ҷумҳуриҳои иттифоқӣ (хунарпешаи халқӣ, рассоми халқӣ, меъмори халқӣ, арбоби шоистаи санъат, хунарпешаи шоиста ва рассоми шоиста, меъмори шоиста) сазовор гардида, ё барандаи ҷоизаи (соҳибдиплом), маъмулан, на камтар аз 3 намоишгоҳ, озмун ё ҷашнвораи байналмилалӣ ва (ё) ҷумҳуриявӣ аз рӯи соҳаи санъати дар парвандаи аттестатсионӣ нишондодашуда бошад (зимнан, унвони барандаи ҷоизаи (соҳибдиплом) намоишгоҳҳо, озмунҳо ё ҷашнвораҳои байналмилалӣ ва (ё) ҷумҳуриявӣ дар ҳамон ҳолат ба ҳисоб гирифта мешавад, ки агар он дар давраи омӯзгории унвонҷӯи унвони илмӣ дар муассисаи таҳсилоти олиии касбӣ ё баъди хатми он дарёфт гардида бошад);

- тибқи шартномаи меҳнатӣ дар муассисае кор мекунад, ки ӯро ба дарёфти унвони

илмӣ пешниҳод намудааст;

- вазифаҳои зеринро иҷро кунад: вазифаи профессор, декани факултет, мудири кафедра, роҳбар ё муовини роҳбари филиал ё пажӯҳишгоҳи муассисае, ки ӯро ба дарёфти унвони илмӣ пешниҳод мекунад, ректор, муовини аввали ректор, муовини ректор, директор, муовини директор, сардори кафедра, муовини сардори кафедра ё вазифаи дар феҳрист шомилбуда, ки аз тарафи роҳбари мақомоти марказии ҳокимияти иҷроия тасдиқ шуда, дар он тибқи қонунгузориҳои ҷумҳурии хизмати ҳарбӣ ё дигар хизмати ба он баробаркардашуда пешбинӣ шудааст, вазифаи роҳбари мақомоти марказии иҷроия дар соҳаи мақомоти корҳои дохилиро иҷро намояд;

- дорандаи унвони илмии дотсент буда, аз рӯзи дарёфти он на камтар аз 3 сол сипарӣ шуда бошад.

§ 4. Меъёрҳои додани унвони илмӣ дар соҳаи тарбияи ҷисмонӣ ва варзиш ва талабот нисбат ба шахси довталаби дарёфти унвони илмӣ дар соҳаи тарбияи ҷисмонӣ ва варзиш

130. Унвони илмии дотсент дар соҳаи тарбияи ҷисмонӣ ва варзиш аз рӯйи ихтисосҳои илмӣ ба шахси довталаби дарёфти унвони илмӣ, ки дараҷаи илмии доктори фалсафа (PhD), доктор аз рӯйи ихтисос ё номзади илмро надошта бошад, дода мешавад, агар ӯ дар рӯзи пешниҳоди парвандаи аттестатсионӣ ба шӯрои муассиса талаботи зеринро қонеъ намояд:

- маводи таълимӣ, таълимӣ-методӣ ва асарҳои илмии ҷопшуда дошта бошад, курси лексияҳоро хонад ё машғулиятҳои дигарро ба дараҷаи баланди таҳассусӣ гузаронад;

- тибқи шартномаи меҳнатӣ дар муассисае кор мекунад, ки ӯро ба дарёфти унвони илмӣ пешниҳод намудааст;

- вазифаи декани факултет, дотсент, мудири кафедра, роҳбар ё муовини роҳбари филиал ё пажӯҳишгоҳ (донишкада)-и муассисаеро иҷро кунад, ки ӯро ба дарёфти унвони илмӣ пешниҳод кардааст, вазифаи ректор, муовини аввали ректор, муовини ректор ё вазифаи мудири кафедра, муовини мудири кафедра ё вазифаи директор, муовини директор, сарҳодими илмӣ, ходими пешбари илмӣ ё мудар (сардор), муовини мудар (сардор)-и шӯбаи (бахш, озмоишгоҳ)-и илмӣ, илмӣ-таҳқиқотӣ, роҳбар ё муовини роҳбари филиали (оид ба корҳои илмӣ, илмӣ-таҳқиқотӣ, таълимӣ, таълимӣ-методӣ)-и муассисаи ӯро ба дарёфти унвони илмӣ пешниҳодкунанда ё вазифаи дар феҳрист шомилбуда, ки аз тарафи роҳбари мақомоти марказии ҳокимияти иҷроия тасдиқ шуда, дар он тибқи қонунгузориҳои ҷумҳурии хизмати ҳарбӣ ё дигар хизмати ба он баробаркардашуда пешбинӣ шудааст, вазифаи роҳбари мақомоти марказии иҷроия дар соҳаи мақомоти корҳои дохилиро иҷро намояд.

131. Меъёрҳои додани унвони дотсент дар соҳаи тарбияи ҷисмонӣ ва варзиш чунинанд:

- доштани собиқаи бефосилаи кор на камтар аз 2 сол дар вазифаҳои дар сарҳати сеюми банди 130 Тартиби мазкур нишондодашуда;

- амалӣ намудани фаъолияти омӯзгорӣ ба андозаи на камтар аз 0,25 басти корӣ (аз ҷумла, дар шароити ҳамкор будан) аз рӯйи он соҳаи тарбияи ҷисмонӣ ва варзиш, ки дар парвандаи аттестатсионӣ нишон дода шудааст;

- доштани собиқаи кори омӯзгорӣ на камтар аз 5 сол дар муассисаҳо, аз ҷумла на камтар аз 3 сол собиқаи кори омӯзгорӣ аз рӯйи он соҳаи тарбияи ҷисмонӣ ва варзиш, ки дар парвандаи аттестатсионӣ нишон дода шудааст;

- доштани унвони қаҳрамони варзиш, барандаи ҷоизаи Бозиҳои олимпӣ, Бозиҳои параолимпӣ, қаҳрамони мусобиқаҳои қаҳрамони ҷаҳон, Аврупо, Осиё, Ҷумҳурии Тоҷикистон, мусобиқаҳои қаҳрамони миллӣ ё унвони фахрии Ҷумҳурии Тоҷикистон, собиқ Иттиҳоди Шӯравӣ, собиқ ҷумҳуриҳои иттифоқӣ, унвони фахрии байналмилалӣ ё барандаи ҷоиза дар соҳаи тарбияи ҷисмонӣ ва варзиш ё тайёр кардани на камтар аз

1 нафар қаҳрамони варзиш, барандаи чоизаи Бозиҳои олимпӣ, Бозиҳои параолимпӣ, қаҳрамони мусобиқаҳои қаҳрамонии ҷаҳон, Аврупо, Осиё, Ҷумҳурии Тоҷикистон, қаҳрамони мусобиқаи милли аз рӯи он соҳаи тарбияи ҷисмонӣ ва варзиш, ки дар парвандаи аттестатсионӣ нишон дода шудааст;

- доштани на камтар аз 3 маводи таълимӣ, таълимӣ-методӣ ва асарҳои илмӣ чопшуда дар 5 соли охир аз рӯи он соҳаи тарбияи ҷисмонӣ ва варзиш, ки дар парвандаи аттестатсионӣ нишон дода шудааст.

132. Унвони илмӣ профессор дар соҳаи тарбияи ҷисмонӣ ва варзиш аз рӯи ихтисосҳои илмӣ ба шахси довталаби дарёфти унвони илмӣ, ки дараҷаи илмӣ доктори илмро надорад, дода мешавад, агар ӯ дар рӯзи пешниҳоди парвандаи аттестатсионӣ ба шӯрои муассиса талаботи зеринро қонеъ намояд:

- маводи таълимӣ, таълимӣ - методӣ ва асарҳои илмӣ чопшуда дошта бошад, курси лексияхоро хонад ва ё машғулиятҳои дигарро ба дараҷаи баланди таҳассусӣ гузаронад;

- аз рӯи шартномаи меҳнатӣ дар муассисае, кор мекунад, ки ӯро ба дарёфти унвони илмӣ пешниҳод намудааст;

- вазифаи профессори кафедра, мудир кафедра, декани факултет, роҳбар ё ҷонишини роҳбари филиал ё пажӯҳишгоҳи (донишкадаи) муассисаеро, ки ӯро ба унвони илмӣ пешниҳод намудааст, иҷро намояд;

- вазифаи ректор, муовини якуми ректор, муовини ректор ва ё вазифаи сардори кафедра, ё муовини сардори кафедра, ё вазифаи директор, муовини директор, сарҳодими илмӣ, ё мудир (сардор), муовини мудир (сардори) шуъбаи илмӣ, илмӣ-таҳқиқотӣ (бахш, сектор, озмоишгоҳ), роҳбар ё муовини роҳбари (оид ба корҳои илмӣ, илмӣ-таҳқиқотӣ, таълим, таълимӣ-методӣ) филиали ташкилоте бошад, ки ӯро ба дарёфти унвони илмӣ пешниҳод намудааст, ё вазифаи дар феҳрист шомилбуда, ки аз тарафи роҳбари мақомоти марказии ҳокимияти иҷроия тасдиқ шуда, дар он тибқи қонунгузорию ҷумҳурӣ хизмати ҳарбӣ ё дигар хизмати ба он баробаркардашуда пешбинӣ шудааст, вазифаи роҳбари мақомоти марказии иҷроия дар соҳаи мақомоти корҳои дохилро иҷро намояд;

- унвони илмӣ дотсентро дорад, ки аз рӯзи дарёфти он на камтар аз 3 сол сипарӣ шудааст.

133. Меъёрҳои додани унвони профессор дар соҳаи тарбияи ҷисмонӣ ва варзиш инҳоянд:

- доштани собиқаи бефосилаи кор на камтар аз 2 сол дар вазифаҳои дар сарҳати 3 банди 132 Тартиби мазкур нишондодашуда;

- амалӣ намудани фаъолияти омӯзгорӣ ба андозаи на камтар аз 0,25 басти корӣ (аз ҷумла дар шароити ҳамкор будан) аз рӯи он соҳаи тарбияи ҷисмонӣ ва варзиш, ки дар парвандаи аттестатсионӣ нишон дода шудааст;

- доштани собиқаи кори омӯзгорӣ на камтар аз 10 сол дар муассисаҳо, аз он ҷумла, на камтар аз 3 сол собиқаи кори омӯзгорӣ аз рӯи он соҳаи тарбияи ҷисмонӣ ва варзиш, ки дар парвандаи аттестатсионӣ нишон дода шудааст;

- доштани унвони қаҳрамони варзиш, барандаи чоизаи Бозиҳои олимпӣ, Бозиҳои параолимпӣ, қаҳрамони мусобиқаҳои ҷаҳон, Аврупо, Осиё, Ҷумҳурии Тоҷикистон, мусобиқаҳои қаҳрамонии милли ё унвони фаҳрии Ҷумҳурии Тоҷикистон, собиқ Иттиҳоди Шӯравӣ, собиқ ҷумҳуриҳои иттифокӣ, унвони фаҳрии байналмилалӣ ё чоизаҳои соҳаи дахлдори тарбияи ҷисмонӣ ва варзиш;

- тайёр кардани на камтар аз 3 нафар қаҳрамони варзиш, барандаи чоизаҳои Бозиҳои олимпӣ, Бозиҳои параолимпӣ, қаҳрамони мусобиқаҳои қаҳрамонии ҷаҳон, Аврупо, Осиё, Ҷумҳурии Тоҷикистон, қаҳрамони мусобиқаҳои милли аз рӯи он соҳаи тарбияи ҷисмонӣ ва варзиш, ки дар парвандаи аттестатсионӣ нишон дода шудааст ё дар 10 соли охир доштани китоби дарсӣ (васоити таълимӣ)-и чопшуда аз рӯи ихтисоси илмӣ дар парвандаи аттестатсионӣ нишондодашуда;

- доштани на камтар аз 5 асари илмӣ ва маводи таълимӣ, таълимӣ – методи чопшуда тайи 5 соли охир аз рӯйи он соҳаи тарбияи ҷисмонӣ ва варзиш, ки дар парвандаи аттестатсионӣ нишон дода шудааст.

§ 5. Ба дарёфти унвони илмӣ пешниҳод намудани номзад аз тарафи муассиса

134. Номзади ба дарёфти унвони илмӣ пешниҳодшавандаро шӯрои муассисаи пешниҳодкунандаи шахси довталаби дарёфти унвони илмӣ баррасӣ менамояд.

135. Қарори шӯрои муассиса дар бораи ба дарёфти унвони илмӣ пешниҳод намудан бо овоздиҳии пинҳонӣ қабул карда мешавад.

136. Ҷаласаи шӯрои муассиса дар мавриде босалоҳият ҳисобида мешавад, ки агар дар ҷаласа на камтар аз се ду ҳиссаи аъзои дар рӯйхати шӯрои муассиса шомилбуда иштирок дошта бошанд. Қарори шӯрои муассиса дар бораи пешниҳод ба дарёфти унвони илмӣ мусбат ҳисоб мешавад, агар ба тарафдории номзад на камтар аз се ду ҳиссаи аъзои шӯрои дар ҷаласа иштирокдошта, вале на камтар аз 50 дарсади шумораи умумии аъзои шӯро овоз дода бошанд.

137. Нусхаи парвандаи аттестатсионии шахси довталаби дарёфти унвони илмӣ дар муассисае, ки ӯро ба дарёфти унвони илмӣ пешниҳод кардааст, ба муҳлати 10 сол нигоҳдорӣ мешавад.

138. Унвонҳои илмиро метавонанд шахрвандони давлатҳои хориҷӣ, ки барои фаъолияти омӯзгорӣ ва (ё) илмӣ ба муассиса даъват шудаанд, дарёфт намоянд, агар талаботи нисбат ба шахсони довталаби дарёфти унвонҳои илмиро қонеъ кунанд.

§ 6. Баррасии парвандаи аттестатсионии шахси довталаби дарёфти унвони илмӣ дар ҚОА

139. Санҷиши мукаммалии ҳуҷҷатҳои барои баррасии масъала оид ба додани унвони илмӣ ба шахси довталаби дарёфти унвони илмӣ пешниҳодшаванда, инчунин барасмиятдарории онро ҳангоми воридшавии парвандаи аттестатсионии шахси довталаби дарёфти унвони илмӣ ҚОА амалӣ менамояд. Ҳангоми ошкор шудани камбудӣ дар ҳуҷҷатҳо ё барасмиятдарории нодурусти онҳо парвандаи аттестатсионии шахси довталаби дарёфти унвони илмӣ бо асоснок кардани сабаби баргардонидан барои бартараф намудани нуқсонҳои ошкоршуда ба муассисаи онро пешниҳоднамуда баргардонида мешавад. Дар ин ҳолат муҳлати қабули қарор аз рӯйи масъалаи додани унвони илмӣ аз рӯзи ба ҚОА воридшавии парвандаи аттестатсионии ислоҳшудаи шахси довталаби дарёфти унвони илмӣ муқаррар мегардад.

140. Дар ҳолати пешниҳоди такрории парвандаи аттестатсионии шахси довталаби дарёфти унвони илмӣ бидуни бартарафкунии камбудии қабли ошкоргардида ҚОА маводи иловагии заруриро барои баррасии парвандаи аттестатсионии шахси довталаби дарёфти унвони илмӣ дархост намуда, онро ҳамроҳ бо парвандаи аттестатсионӣ барои ташхис ба муассисаи дигар ирсол менамояд. Муассиса на дертар аз 2 моҳ аз рӯзи дарёфти маводи иловагӣ ва парвандаи аттестатсионии шахси довталаби дарёфти унвони илмӣ хулосаи шӯрои муассисаро оид ба натиҷаҳои баррасии парвандаи аттестатсионӣ ба ҚОА пешниҳод мекунад. Дар муҳтавои хулосаи муассиса бояд натиҷагириҳои асоснокшуда оид ба риояи тартиби додани унвони илмӣ, иҷрои меъёрҳои додани унвони илмӣ, аз ҷумла, оид ба мутобиқати шахси довталаби дарёфти унвони илмӣ ба талабот нисбат ба шахси довталаби дарёфти унвони илмӣ пешниҳодшаванда мавҷуд бошад.

141. ҚОА аз рӯйи натиҷаҳои санҷиши парвандаи аттестатсионӣ чунин қарор қабул мекунад:

- дар бораи додани унвони илмӣ;

- дар бораи радкунии додани унвони илмӣ.

142. Дар ҳолати радкунии додани унвони илмӣ, пешниҳоди такрории шахсони довталаби дарёфти унвонҳои илмӣ барои дарёфти унвони илмӣ метавонад баъди на камтар аз як сол аз рӯзи қабули қарор оид ба радкунии додани унвони илмӣ ба ӯ амалӣ гардад.

143. Муҳлати баррасии парвандаи аттестатсионии шахсони довталаби дарёфти унвонҳои илмӣ дар ҚОА набояд зиёда аз 6 моҳ бошад. Дар сурати баргузори ташхиси иловагӣ муҳлати баррасии парвандаи аттестатсионии шахсони довталаби дарёфти унвонҳои илмӣ метавонад то 3 моҳ тамдид гардад.

144. Фармоиши ҚОА дар бораи додани унвони илмӣ ва шаҳодатнома ё рад кардани додани унвони илмӣ дар муддати 10 рӯз дар сомонаи расмии ҚОА дар шабакаи «Интернет» ва низоми иттилоотии давлатии аттестатсияи илмӣ аз рӯзи таъсиси он ҷой дода мешавад.

§ 7. Маҳрум кардани унвони илмӣ

145. Шахсоне, ки ба онҳо унвонҳои илмӣ дода шудаанд, метавонанд аз тарафи ҚОА бо асосҳои зерин аз унвон маҳрум карда шаванд:

- аз дараҷаи илмӣ маҳрум гардидани шахсе, ки ба ӯ унвони илмӣ дода шудааст;

- ошқор гардидани маълумоти тасдиқкунандаи вайронкунии талаботи ҳамин Тартиб нисбат ба шахсе, ки ба ӯ унвони илмӣ дода шудааст ва ба шахси довталаби дарёфти унвони илмӣ матраҳшаванда дар рӯзи додани унвони илмӣ ба ҳамин гуна шахс.

146. Ариза оид ба маҳрум кардани унвони илмӣ аз тарафи шахсони воқеӣ ва ҳуқуқӣ ба унвони ҚОА дар шакли хаттӣ ё электронӣ ба шарт истифодаи имзои электронӣ аз рӯзи аз тарафи ҚОА қабул шудани қарор оид ба додани унвони илмӣ дар муддати 5 сол дода мешавад.

147. Муҳтавои ариза дар бораи маҳрум кардани унвони илмӣ аз инҳо иборат аст:

- номи муассисае, ки шахси довталаби дарёфти унвони илмиро ба дарёфти унвони илмӣ пешниҳод намудааст, маълумот оид ба маҳалли ҷойгиршавии он, суроғаи почта, имзои роҳбар (муовини роҳбар), нусхаи муҳри шахси ҳуқуқии аризадиханда оид ба маҳрум кардани унвони илмӣ;

- насаб, ном, номи падари шахси воқеӣ, ки оид ба маҳрум кардани унвони илмӣ ариза додааст, инчунин рақами телефон, суроғаи почтаи электронӣ (агар мавҷуд бошад) ва суроғае, ки ба онҳо маълумот дар бораи ҷараён ва натиҷаҳои баррасии ариза оид ба маҳрум кардани унвони илмӣ бояд ирсол гардад;

- маълумот дар бораи қарори ҚОА оид ба додани унвони илмӣ ва супоридани шаҳодатнома оид ба додани унвони илмӣ (санаи қабули қарори зикршуда, насаб, ном, номи падари шахсе, ки нисбат ба ӯ ин қарор қабул шудааст);

- далелҳои, ки дар асоси онҳо шахси аризадиханда оид ба маҳрум кардани унвони илмӣ аз қарори ҚОА дар бораи додани унвони илмӣ ва супоридани шаҳодатнома оид ба додани унвони илмӣ (бо замимаи ҳуҷҷатҳои тасдиқкунандаи далелҳои зикршуда) норозӣ аст.

148. Масъалаи маҳрум кардани унвони илмӣ дар ҳолатҳои зерин баррасӣ намегардад;

- мавҷуд будани қарори ҚОА дар бораи аризаҳои қаблан додашуда оид ба маҳрум кардани унвон аз рӯйи ҳуди ҳамон асосҳо;

- дар ариза оид ба маҳрум кардани унвони илмӣ мавҷуд набудани маълумоти дар банди 147 Тартиби мазкур пешбинигардида;

- дар ариза оид ба маҳрум кардани унвони илмӣ мавҷуд будани алфози қабех ё ибораҳои таҳқиромез;

- имконнопазир будани хондани матни ариза оид ба маҳрум кардани унвони илмӣ.

149. Дар ҳолатҳои дар банди 148 Тартиби мазкур пешбинишуда КОА ба суроғи шахси аризадода оид ба маҳрум кардани унвони илмӣ (дар сурати имконпазир будани хондани он), огоҳинома оид ба рад кардани баррасии аризаро бо зикри сабабҳои иқдоми мазкур дар муддати 30 рӯз аз рӯзи воридшавии ариза ирсол менамояд.

150. КОА ба муассисаи пешниҳодкунандаи шахси довталаби дарёфти унвони илмӣ барои дарёфти унвони илмӣ, инчунин ба шахсе, ки нисбат ба ӯ ариза оид ба маҳрум кардани унвони илмиро додааст, огоҳиномаро дар бораи воридшавии ариза оид ба маҳрум кардани унвони илмӣ бо замимаи ариза ирсол менамояд.

151. Муассиса на дертар аз 2 моҳ аз рӯзи дарёфт кардани огоҳинома ба КОА инҳоро пешниҳод мекунад:

- хулосаи шӯрои муассиса оид ба натиҷаҳои баррасии ариза дар бораи маҳрум кардани унвони илмӣ;

- пайнависи (стенограмма) ҷаласаи шӯрои муассиса, ки дар он ариза оид ба маҳрум кардани унвони илмӣ баррасӣ гардидааст, бо имзои раисикунандаи ҷаласа, котиби илмии шӯрои муассиса ва бо муҳри муассиса тасдиқшуда.

152. КОА дар асоси ариза оид ба маҳрум кардани унвони илмӣ, хулосаи далелноки муассиса ва парвандаи аттестатсионии шахсеро, ки нисбат ба ӯ ариза оид ба маҳрум кардани унвони илмӣ дода шудааст, қарорро дар бораи маҳрум кардани унвони илмӣ ва дар хусуси бекор намудани шаҳодатнома оид ба додани унвони илмӣ ё оид ба радкунии маҳрум кардани унвони илмиро қабул мекунад. Фармоиши КОА дар бораи маҳрум кардани унвони илмӣ ва дар хусуси бекор намудани шаҳодатнома оид ба додани унвони илмӣ дар муддати 10 рӯз аз рӯзи қабули он дар сомонаи расмии КОА дар шабакаи “Интернет” ҷой дода шуда, нусхаи қарори мазкур ба шахси аризадиханда оид ба маҳрум кардани унвони илмӣ, ба муассисае, ки шахси довталаби дарёфти унвони илмиро ба дарёфти унвони илмӣ пешниҳод намудааст, инчунин ба шахсе, ки нисбат ба ӯ қарор дар бораи маҳрум кардан ё радкунии маҳрум кардани унвони илмӣ қабул гардидааст, ирсол мешавад.

153. Муҳлати аз тарафи КОА қабул кардани қарор оид ба маҳрум кардани унвони илмӣ аз рӯзи ворид шудани ариза наметавонад аз 6 моҳ зиёд бошад. Муҳлати зикршуда метавонад аз тарафи КОА дар сурати дархости маълумоти иловагӣ барои баррасии ариза оид ба маҳрум кардани унвони илмӣ, инчунин ирсоли ариза оид ба маҳрум кардани унвони илмӣ ва маводи оид ба он воридшуда ба муассисаи дигар барои хулосаи иловагӣ тамдид гардад. Қарор оид ба тамдиди муҳлатро раиси КОА қабул мекунад.

154. Қароре, ки аз рӯи ариза оид ба маҳрум кардани унвони илмӣ аз тарафи КОА қабул шудааст, метавонад бо тартиби судӣ мавриди эътироз қарор гирад.

§ 8. Барқарор кардани унвони илмӣ

155. Шахсоне, ки аз унвони илмӣ маҳрум шудаанд, метавонанд бо қарори КОА дар ҳолати вучуд доштани асосҳои зерин барқарор карда шаванд:

- барқарор гардидани дараҷаи илмӣ, ки маҳрум кардани он барои маҳрум кардани унвони илмӣ ҳамчун асос хизмат кардааст;

- ошкор шудани беасосии маълумоти гувоҳидихандае, ки барои маҳрум кардани унвони илмӣ асос шудааст;

- вайрон карда шудани қоидаи маҳрум кардани унвони илмӣ, ки ҳамин Тартиб муқаррар намудааст.

156. Ариза дар хусуси барқарор кардани унвони илмӣ метавонад аз тарафи дилхоҳ шахси воқеӣ ва ҳуқуқӣ ба КОА ба таври хаттӣ ё дар шакли электронӣ бо шартҳои истифодаи имзои электронӣ дода шавад. Аризаи мазкур метавонад дар муддати 10 сол аз рӯзи қабули қарори КОА оид ба маҳрум кардани унвони илмӣ дода шавад.

157. Дар ариза оид ба барқарор кардани унвони илмӣ нишон дода мешаванд:

- номи муассисаи шахси довталаби дарёфти унвони илмиро ба дарёфти унвони

илмӣ пешниҳодкарда, маълумот оид ба маҳалли ҷойгиршавии он, суроғи почта, имзои роҳбар (муовини роҳбар), нусхаи муҳри шахси ҳуқуқии аризадиханда оид ба барқарор кардани унвони илмӣ;

- насаб, ном, номи падари шахси воқеӣ, ки барои барқарор кардани унвони илмӣ ариза додааст, инчунин рақами телефон, суроғи почтаи электронӣ (агар мавҷуд бошад) ва суроғи почта, ки ба онҳо маълумот дар бораи ҷараён ва натиҷаҳои баррасии ариза оид ба барқарор кардани унвони илмӣ ирсол мегардад;

- маълумот дар бораи қарори КОА (санаи қарори қабулшуда, насаб, ном, номи падари шахси аз унвони илмӣ маҳрумгардида, ки ба он эътироз оварда мешавад;

- далелҳое, ки дар асоси онҳо шахси аризадода оид ба барқарор кардани унвони илмӣ аз қарори КОА (бо замимаи ҳуҷҷатҳои тасдиқкунандаи далелҳои зикршуда) норозӣ аст.

158. Дар ҳолатҳои зерин ариза оид ба барқарор кардани унвони илмӣ баррасӣ намегардад:

- дар ариза оид ба барқарор кардани унвони илмӣ набудани далелҳое, ки дар асоси онҳо шахси аризадода бо қарори КОА розӣ нест, инчунин набудани ҳуҷҷатҳои тасдиқкунандаи далелҳои нишондодашуда;

- мавҷуд будани қарори КОА аз рӯи ариза оид ба барқарор кардани унвони илмӣ, ки қаблан оид ба ҳамон масъала қабул шудааст;

- дар ариза оид ба барқарор кардани унвони илмӣ мавҷуд набудани маълумоте, ки дар банди 157 Тартиби мазкур пешбинӣ шудааст;

- имконнопазир будани хондани матни ариза оид ба барқарор кардани унвони илмӣ;

- мавҷуд будани алфози қабех ва ибораҳои таҳқиромез дар ариза оид ба барқароркунии унвони илмӣ.

159. Дар ҳолатҳои дар банди 158 Тартиби мазкур пешбинишуда КОА ба суроғи шахси аризадиханда оид ба барқароркунии унвони илмӣ огоҳиномаро дар бораи радкунии баррасии ариза бо зикри сабабҳои иқдоми мазкур дар муҳлати 30 рӯз аз рӯзи воридшавии ариза ирсол менамояд.

160. КОА ба муассисае, ки шахси довталаби дарёфти унвони илмиро ба дарёфти унвони илмӣ пешниҳод кардааст, огоҳиномаро оид ба воридшавии ариза дар бораи барқарор кардани унвони илмӣ бо замимаи ариза мефиристад. Чунин муассиса на дертар аз 2 моҳ баъди дарёфти огоҳинома ба КОА ҳуҷҷатҳои зеринро пешниҳод менамояд:

- хулосаи шӯрои муассиса оид ба натиҷаҳои баррасии ариза оид ба барқарор кардани унвони илмӣ;

- пайнавис (стенограмма)-и бо имзои раисикунандаи ҷаласа, котиби илмии шӯрои муассиса ва бо муҳри муассиса тасдиқшудаи ҷаласаи шӯрои муассисае, ки дар он ариза оид ба барқароркунии унвони илмӣ баррасӣ гардидааст.

161. Аз рӯи натиҷаҳои ҷаласаи баргузоршудаи шӯрои муассисае, ки шахси довталаби дарёфти унвони илмиро ба дарёфти унвони илмӣ пешниҳод кардааст, КОА қарори зеринро қабул мекунад:

- дар бораи барқарор кардани унвони илмӣ;

- дар бораи радкунии барқарор кардани унвони илмӣ.

162. Муҳлати қабули қарори КОА дар бораи ариза оид ба барқарор кардани унвони илмӣ аз рӯзи воридшавии ариза наметавонад аз 6 моҳ зиёд бошад. Муҳлати зикршуда метавонад аз тарафи КОА дар сурати дархости маълумот ва маводи иловагии зарурӣ барои баррасии ариза оид ба барқарор кардани унвони илмӣ тамдид карда шавад. Қарор оид ба тамдиди муҳлати мазкурро раиси КОА, ки фаъолияти аттестатсияи илмии давлатиро таъмин менамояд, қабул мекунад.

163. Фармоиши КОА дар бораи барқарор кардани унвони илмӣ дар муддати 10 рӯз аз рӯзи қабули он дар сомонаи расмии КОА дар шабакаи «Интернет» ҷой дода

мешавад. Нусхаи қарори мазкур ба шахсе, ки оид ба барқарор кардани унвони илмӣ ариза додааст, инчунин ба шахсе, ки нисбат ба ӯ қарори дахлдор қабул шудааст, ирсол мегардад.

164. Қароре, ки аз рӯйи ариза оид ба барқарор кардани унвони илмӣ аз тарафи ҚОА қабул шудааст, метавонад бо тартиби судӣ мавриди эътироз қарор гирад.

3. МУҚАРРАРОТИ ХОТИМАВӢ

165. Тамоми масъалаҳои баҳснок оид ба Тартиби додани дараҷаҳои илмӣ ва унвони илмӣ (дотсент, профессор) дар асоси қонунгузори Қумҳурии Тоҷикистон ҳал мегардад.

166. Дахлати мақомоти давлатӣ, дигар муассисаҳо, шаҳрвандон аз ҷумла, шахсони мансабдор ба фаъолияти ҚОА оид ба масъалаҳои додани дараҷа ва унвонҳои илмӣ, нострификатсияи (арзишбӣи) ҳуҷҷатҳо, аттестатсияи тақрорӣи шахсони дар давлатҳои хориҷӣ дараҷа ва унвонҳои илмӣ дарёфтнамуда, маҳрум (барқарор) кардани дараҷа ва унвонҳои илмӣ манъ мебошад.